
అబభినందనం 


॥ క5.వి. రముణ, ఐ.ఏ.ఎస్‌. 
ప్రత్యేక'కమీషనర్‌ 
యువజనసేవల శాఖ, ఆం.ప్ర. ప్రభుత్వం 
బుతువుల్లో వసంతంలాగా యౌవనం మానవజీవితంలో ప్రధానమైన దశా విశేషం. 
ఈ దశలో మానవజీవితం ఒక మలుపు తిరుగుతుంది.ఈ స్టితిలో వెలుగువైపు తమ 
ప్రయాణాన్ని కొనసాగిస్తే యువతీ యువకులు మహోజ్జలమైన విజయాలు సాధిస్తూ 
ఉన్నత స్థితికి చేరుకుంటారు. చీకటివైపు తమ చూపులు ప్రసరింపజేస్తే వాళ్ళు కన్నీళ్లకు 
గురిఅవుతారు. అందుకే యువతీయువకులు జా(గ్రత్తగా ఆలోచించి ముందుకు అడుగు 
వేయవలసిన అవసరం ఉంది. మన దేశ స్వాతంత్ర్య సమరంలో ఆనాడు పాల్లొన్న 
యువతీ యువకులే అనంతరం చక్కని నాయకులై దేశ ప్రగతికి వెలుగుబాటలు 
వేయగలిగారు. 
యువతీ యువకులలో దాగి వున్న ప్రతిభకు గతి కల్పించి, యువశక్తినీ, చైతన్యాన్నీ 
అభ్యుదయం కోసం వినియోగిస్తూ వారికి స్వయం ఉపాధిని కల్పిస్తూ రాష్ట్ర ప్రగతిని 
సాధించాలనే ' సదాశయంతో ఆంధ్రప్రదేశ్‌ ప్రభుత్వం యువజన సేవాశాఖలో యువశక్తి 
పథకాన్ని ప్రవేశపెట్టి కార్యక్రమాలు నిర్వహిస్తున్నది. యువతరంలో ఒక నూతన స్ఫూర్తిని 
కలిగించడానికి ప్రయత్నిస్తున్నది. ఇటీవల యువజన సేవాశాఖ రాష్ట్రస్థాయి చిత్రలేఖన 
శిబిరాన్ని ఏర్పాటుచేసింది. అందులో 70 మంది యువ చిత్ర కళాకారులు ఎంతో 
ఉత్సాహంతో పాల్గొని తమ చిత్రాలను ప్రదర్శించారు. అలాగే స్వాతంత్ర్య స్వర్ణోత్సవాలు 
జరుపుకుంటున్న ఈ సందర్భంలో కవితారంగంలో కృషి చేస్తున్న 50 మంది యువకవులనూ, 
కవయిత్రులనూ ప్రోత్సహిస్తూ సన్మానించాలనే ఉద్దేశంతో ఒక యువకవి సమ్మేళనం 
ఏర్పాటు చేసి, ఒక కవితా సంపుటిని ప్రచురించాలని సంకల్పించింది - యువజన 
సేవాశాఖ. ఈ కార్యక్రమ నిర్వహణ బాధ్యతను ప్రసిద్ధ సాహిత్య సాంస్కృతిక సంస్థ 
“యువభారతి” స్వీకరించింది. ఫలితంగా ఈ కవితా సంపుటి. ఇలా అవతరించింది. 
మా సంకల్పానికి కార్యరూపమిచ్చి, ఈకవితా సంపుటిని ఇలా ఆకర్షణీయంగా 
ప్రచురించి యువకవితా చైతన్య స్ఫూర్తికీ, ప్రసారానికీ సహకరించిన యువభారతి 
సంస్థకు కృతజ్ఞతలు. 


తేది : 5, సెప్టెంబరు, 1997 కె.వి. రమణ 


నాలుగు మాటలు... 


మంచి కోసం ఉద్యమిస్తూ, సమకాలిక యువతరంలో నిర్మాణాత్మక దృక్కోణం 
ఏర్పడడానికి అనువైన వాతావరణం కల్పించాలన్నది యువభారతి ఆకాంక్ష ప్రతి 
మనిషిలో నిక్షిప్తంగా ఉన్న ప్రతిభకు గతి కల్పిస్తే సమాజం ప్రగతి ముఖంగా నడుస్తుందని 
యువభారతి విశ్వాసం. ఈ దృష్టితోనే యువభారతి అనేక కార్యక్రమాలను నిర్వహిస్తున్నది 
- ముప్పై రెండు సంవత్సరాలుగా. 

యువతీ, యువకుల్లో ఉన్న ప్రతిభను ప్రోత్సహించి, వారి శక్తినీ, చైతన్యాన్నీ 
అభ్యుదయోన్ముఖంగా ప్రసరింపజేయాలన్న ఆశయంతో పనిచేస్తున్న ఆంధ్రప్రదేశ్‌ 
ప్రభుత్వ యువజన సేవాశాఖవారు ఈ స్వాతంత్ర్య స్వర్ణోత్సవాల సందర్భంగా ఒక 
యువకవి సమ్మేళనం నిర్వహణను, యాభైమంది యువకవుల కవితా సంపుటి ప్రచురణ 

1 బాధ్యతను యువభారతికి అప్పగించి ఆర్థికంగా సహకరించారు. ఈ కవితా సంపుటిని 
మా సంస్థ పక్షాన వెలువరింప జేసిన యువజన సేవాశాఖ ప్రత్యేక కమీషనర్‌, సహృదయులు 
శ్రీ కె.వి. రమణగారికి మా కృతజ్ఞతాభివందనాలు. 

పత్రికా ప్రకటనకు స్పందించిన కవులు తమ కవితలను పంపించారు. ఆంధ్రప్రదేశ్‌ 
నలుమూలలనుండి సుమారు వందపై చిలుకు కవితలు వచ్చాయి. వీటిలో మేము 
ప్రకటించిన మేరకు యాభై కవితలనుఎన్నుకోవడం జరిగింది. 

ఈ సంపుటిలోని కవితలన్నీ ఈనాటి మన దేశ పరిస్టితికి అద్దం పడుతున్నాయి. 
గతానికి, వర్తమానానికి ఉన్న భేదాన్ని చూపించి సముజ్వల భవిష్యత్తును దర్శించి, 
మార్గాన్ని సూచిస్తున్నాయి. తమ భావాలను స్వేచ్చగా వచన కవితగా, గేయంగా, పద్యంగా 
ప్రకటించారు యువతీ యువకులు. 

యువభారతి పత్రికా ప్రకటనను గమనించి, స్పందించి, కవితలను పంపి, కవి 
సమ్మేళనంలో పాల్గొని ఈ సంపుటి ఇలారూపుదిద్దుకోవడానికి హార్దికంగా సహకరించిన 
కవులకు, కవయి(త్రులకు మా అభినందనలు. అభివందనాలు. ఈ సంపుటికి అందంగా 
ముఖచిత్రాన్ని అందించిన కళామూర్తి శ్రీ శీలా వీర్రాజుగారికి, ముద్రించిన శ్రీ బాలాజి 
ఆర్జు ప్రింటర్స్‌ వారికి మా కృతజ్ఞతలు. 


తిరుమల శ్రీనివాసాచార్య 


అధ్యక్షులు, యువభారతి. 


ఇందులో... 


- నీ స్వేచ్చకు యాభై ఏళ్ళు 


. శుభసందేశం 

, ఎదురించు సవాళ్ళు 

. భరతసుతునకింక తిరుగన్నదేలేదు 
కర్తవ్యం 

. అభ్యుదయ దీపకాంతులు 

. ఏలమగత? 


19 ఇ షి ఉాలా.19ల సు నులు ఎటు నా 


. స్వతంత్రం 


వా 
ల 


. భంగపడ్డ భారతమ్మ 
. ప్రగతి సూర్యుళ్ళను నిలపాలి 

. ఏవీ అవెన్నెలవెలుగు కిరణాలు? 
*, యువకుని బాట 

. శిఖరా(గ్ర దేశం 

. దేశాన్ని కాపాడుకో 

. వసుధైక కుటుంబం 

, 'జై భారతజాతి 

, నా దేశం 

. కృషే మన ఆయుధం 

. ఈ నేలకు మనమేమిచ్చాం? 

- స్వర్ణ స్వాతంత్ర్యమా! 


. జరా భారతం 


ల] రా నా ల ప 

23. రగులుతున్న భారతం 
24. ప్రగతిపుష్పం 


- కంఠ బంగారు రాజు 


. మత్తు వీడి కాపాడుకో మాతృభూమి - పల్లెర్ల రాంమోహన్‌రావు 


- వి.ఎల్‌.పద్మాసుందరి 

- గన్నోజు శ్రీనివాసాచారి 

= ఆచార్య ఫణీంద్ర 

- ఇరువింటి వేంకటేశ్ళరశర్మ 
కట్టమూరి రవి 


- నరసింహ శర్మ 

- జీడిగుంట సాయిబాబా 
- కూర్మాచలం శంకరస్వామి 
- డి.ఆర్‌.సి. శివప్రసాద్‌ 
- ఎం.వి.ఎం. భారతి 

- రంగినేని మన్మోహన్‌ 

- విశ్వనాథ్‌ మద్దిపట్ట 

- పి. వేణుగోపాల్‌ 

- కె. మారుతి 

- పీ, చంద్రశేఖర్‌ 

- పి. రాజశేఖర్‌ 

- ఏ.సుభద్ర 

- టి. కరుణాకర్‌ 

- బి. శివప్రసాద్‌రావు 

- మేడిశెట్టి రవిచంద్ర 

- బి. రాజమౌళి 

- సి.హెచ్‌. వెంకటలక్ష్మి 


10 
12 
13 


[7 
19. 
20 
22 
24 
25 
26 
27 
29 
30 
32 
33 
3డీ 
35 
37 
39 
40 
శ 


25. సందేశం - జీ. సువర్ల 

26. సమతామార్గం - సుధారాణి 

27. ప్రగతి మెట్టు - టి. వేంకటేశ్వరరావు 

28. విజయీభవ - కె.వి. నారాయణ దీపక్‌ 
29. ఓ నేస్తం! అందించు నీ హస్తం - బి. పద్మజ 

30. చైతన్య సారథీ! - కమలేకర్‌ శ్యామ్‌ ప్రసాద్‌రావు 
31. నా కవితలో ... - ఎల్‌. నిశాకర్‌ రెడ్డి 

32. సేవాభావము - నాగపురి శ్రీనివాసులు 
33. 'మా' వేపచెట్టు - హారిక 

34. చైతన్యసాగరం - కట్టమూరి భారతి 

35. చరిత్ర పునరావృతం - తంగిరాల చక్రవర్తి 

36. తల్లి భారతి సేవకు తరలిరండు ! - భైరవభట్ల కామేశ్వరరావు 
37. దేశ స్వరూపం - చోడిశెట్టి రామగోపాల్‌ 

యువ కవితా హారతి లా 


నీ స్వేచ్చకు యాభై ఏళ్ళు 


- కంఠ బంగారు రాజు, ఏలూరు 
మేరా హిందుస్తానీ ! నీ స్వేచ్చకు యాభై ఏళ్ళు! 
గురూజీ, నెహ్రూజీ కలల్లో 
నేతాజీ, బాపూజీ కార్యదీక్షలో పుట్టింది నీ స్వేచ్చ. 
బహుశః నీ పైవారికి దాస్యం చేస్తూ మరిచినట్టున్నావ్‌ 
నీ స్వేచ్చకు యాభై ఏళ్ళు! 
నీతాతల త్యాగాల వెల్లువలో 
లాఠీల మోతల్లో పుట్టింది నీ స్వేచ్చ 
బహుశః మందుపాతర మత్తుపాగల్లో నిదురిస్తున్నట్టున్నావ్‌ 
ఇపుడు నీ స్వేచ్చకు యాభై ఏళ్ళు. 
రవి అస్తమించని రాజ్యంలో చీకటిరేఖ దూసుకుపోగా 
వెలిగిందికదయ్యా నీ స్వేచ్చ, 
బహుశః స్కాముల ఊబిల్లో చిక్కిన హవాలా 
దివాలా విధానాన్ని తిలకిస్తునట్టున్నావ్‌ 
నీ స్వేచ్చకు ఇపుడు యాభై ఏళ్ళు. 
ఉప్పు కళ్ళి నిప్పుగుళ్సై పేలగ 
స్వేచ్చావాయువు పీల్పావు కదయ్యా 
బహుశః అధికారం ముష్టేసి న్యాయాన్ని 
నడిబజారులో అడుక్కుంటున్నట్టున్నావ్‌ 
నీ అమాయకత్వానికి యాభై ఏళ్ళు. 
వాడవాడలు ఉప్పెనలా కదలగా 
ఉద్దండుల ఉద్యమాల ఉద్భృతిలో ఉదయించింది నీ స్వేచ్చ 
చెరసాలలు, ఉరికొయ్యల చెంత నీ చరిత్ర (మ్రగ్గిపోగా 
శ్వేతజాతి బుగ్గిలోన రాజుకుంది నీ స్వేచ్చ, 
బహుశః నైతిక విలువకు నిప్పెట్టి నునువెచ్చగా 
చలికాగుతున్నట్టున్నావ్‌ 
నీ శక యాభై ఏళ్ళు, నీ స్వేచ్చకు యాభై ఏళ్ళు స 
నీ స్వేచ్చకు యాభై ఏళ్ళు అని పదే పదే ఎందుకు అరుస్తున్నాననుకుంటున్నావ్‌? 
వందేళ్ళకైనా మేలుకుంటావని, నీ ముందుతరాన్ని వెలిగిస్తావని 


శి స్వాతంత్ర్య స్వర్ణ భారతి 


మత్తువీడి కాపాడుకో మాతృభూమి 
- పల్లెర్ల రాంమోహన్‌రావు, మహబూబ్‌నగర్‌ 


ఎందరి దేశభక్తి మరియెందరి దాస్య విముక్తి రక్తియున్‌, 
ఎందరి శౌర్యధైర్యములు, నెందరి ఉద్యమ శక్తియుక్తులున్‌, 
ఎందరి దానశీలతయు, నెందరి పుణ్య విశేష సంపదల్‌, 
సుందర భారతాంబను నిజోజ్వల దీప్తుల వెల్లజేసెడిన్‌ 


మన పూర్వుల ఆవేదన 

మన,౪6దున మరచి, మనము మసలుచు భువిపై 
కనికరము లేక పాపపు 

పనులకు బూనితిమి దేశభక్తియె దొలగన్‌ 


స్కాముల్‌, స్కీములు మింగివేయుటయు, ఆశాభూత చేతస్కులై 
స్వాముల్‌ కొందరు దొంగవేషములతో 'స్వాహాయ” మంత్రంబునే 
నేమంబొప్ప జపించుటల్‌ కుమతులై 'నేష్నాలిటీ' యంచు నే 

వో మాటల్‌, పరికింప మానవత ఏ పొల్మేరలన్‌ దాటెనో! 


మత భేదంబొకటేని గల్గునెడలన్‌ మాన్చింపవచ్చున్‌ ఇలన్‌ 
అతియై, ప్రాంతము, వర్గ, భాష, కుల వైషమ్యంబులుప్పొంగి, దు 
ర్లతులన్‌ గూర్భగ, మార్చువాడెవడుపో, గాఢాంధకారంబు లీ 
గతి వెన్వెంటను మూగె జాతికిని నీ గండంబు లెట్టానా కో? 


హత్యాకాండకు పూనితో? జనులు హాోహాయంచు ఘోషింపగా 
నిత్యంబయ్యెను కత్తి బాంబులకటా నిర్మూలనోపాయముల్‌ 
అత్యావేశమె భూషణంబయ్యె తుదిన్‌ ఆలోచనాహీనమై 
సత్యాన్వేషణ శూన్యమయ్యె జగతిన్‌ సంహార కృత్యంబులన్‌ 


యువ కవితా హారతి 


ప్రలయోగ్నులెగజిమ్మి విలయాల సృష్టించు 
ధీశక్తి యెవని ఆధీనమయ్యె 
స్వాతంత్ర్య సమరాస్షి సమిధలై దూకంగ 
దేశభక్తైవని కావే శమిచ్చె 
తుంటరిమైన “పూవింటి నిపుణునికి” 
బంట యెవడతని వెంటదిరుగు 
నవ్యమౌ జగతికి, దివ్య మార్గము జూపు 
మేధయెవ్వనియందు మెదలుచుండు 


ఎవడు స్టితి స్పృష్టలయల చేవగల్లి 

ఠి 'ఉఅ ళం 
మూడు మూర్తుల అంశను బూనినాడు, 
అతడె యువకుడు - దేశ ప్రగతికి నేడు 
శక్తి యుక్తులు తోడుగా సాగవలయు 


గుట్క, మట్కా, హెరాయిను చిట్కలన్ని 
పాడుజేయును నీ తోడ ప్రగతినెంతా 
యువత దౌర్భల్యమైయున్న భవితసున్న 
మత్తువీడి కాపాడుకో మాతృభూమి 


బద్ధకమ్మును వీడి, నీదగు బాధ్యతల్‌ మదినెంచుచున్‌, 
బుద్ధిగా విధులాచరింపుము పుణ్యకార్యమనస్వివై 

ఉద్ధతన్‌ తనయున్కి చాటెడు ఉగ్రవాదమడంచుచున్‌, 
ఉద్ధరింపుము మాతృభూమిని ఉర్వియందున మేటిగా 


10 స్వాతంత్ర్య స్వర్ణ భారతి 


శుభ సందేశం 
= పివెట్‌ పద్మాసుందరి, సికిందరాబాదు 


అంగట్లో అన్నీ ఉన్నాయి - అసలు శనే ఎక్కడుందో తెలియడంలేదు 
(శ్రమశక్తి సైనిక స్ఫూర్తి మానవయుక్తులు సమృద్ధిగానే ఉన్నాయి 
పరాయి వాడికి పగ్గాలిస్తే, కళ్ళకు గంతలు 
కట్టి తప్పుడు త్రోవల నడిపిస్తున్నాడనే వెట్టిభ్రమలతో 
పాపం మన పెద్దలు 
పోరి, ప్రాణాలొడ్డి తెచ్చారు స్వేచ్చా, స్వాతంత్ర్యాలు 
కలసి మెలసి ఎదగమని 
ప్రపంచపు అతి పెద్ద రాజ్యాంగంతో ఇచ్చారు లౌకిక, ప్రజాస్వామ్యాలు 
మన హక్కులు, బాధ్యతలు మనకు బాగా తెలుసు 
అయినా అవసరమైనప్పుడు ఎప్పుడూహక్కులే గుర్తొస్తాయి 
తప్పు మనది కూడా కాదేమో ! 
కంప్యూటర్ల కనుగుణంగా కాలం మారుతున్నా 
నేర్చిన విద్య (బ్రతుకు నిచ్చే ఉద్యోగాలను చూపకుంటే 
ఆకలి, దారిద్ర్యం, ఆలోచనను, వివేకాన్నీ చంపేస్తుంటే 
అర్థంలేని ఆవేశం ఆశయాలకు ఆధోగతిని పట్టింస్తుంటే 
మరిగే ఉడుకు నెత్తుటిని సైతం మత్తు పదార్థాలు పీల్చేస్తుంటే 
నవీన భారత రణరంగంలో 
తనతో తనవారితో తానుగా పోరాడే శక్తిలేక 
అస్త్రసన్యాసం చేస్తున్న అర్జ్హునులకు 
బ్రతుకు భగవద్గీతను బోధించగల భగవానులు లేకేనా? 
ఓనమాల కన్నాముందే “ఓ.సి.” వా? “బి.సి.”వా? అని కులమత వాదాలు తలెత్తితే 
ఆర్యులు, (ద్రావిడులంటూ ప్రాంతీయ భాషాభేదాలు వెంటాడితే 
రాజకీయ స్వలాభాలు, గూండా మాఫియాలు సామాన్యుని శాసిస్తే 
అవినీతి, రెడ్‌ టేపిజాలు అడుగడుగునా, ఆటంకాలైతే 
ఎదుర్కొని ముందుకు సాగే ఓపికలేక 
ఎలాగో అలా గడిచిపోతే చాలనే నిస్తేజానికి నాంది పలుకుతూ 


యువ కవితా హారతి క్ష 


పోరాడక ముందే ఓటమికి తలవంచే నేటి యువతను ఉత్తేజపరచేందుకు 
తరతరాల బానిసబ్రతుకు నుండి విముక్తి నిచ్చిన వీరనాయకులే రావాలా? 
ఊహూ! అక్కరలేదు. మనమేం చేయాలో మనకు బాగా తెలుసు 
కలసికట్టుగా కృషిచేస్తే మరో మహాప్రస్థానం దూరమేమీకాదు 

కొంచెం స్వార్ధం, స్వలాభం విడిచివేస్తే 

కాస్త నిరాశా, నిస్పాహలను పక్కకు నెట్టివేస్తే 

ప్రతి ఒక్కరూ స్వశక్తిని, సమప్టిశక్తిగా మార్చివేస్తే 

కాగితాలలోని ప్రణాళికలకు ప్రాణం పోసి కార్యరూపమిస్తే 
ఇరవయ్యొకటవ శతాబ్దం నాటికి సంపూర్ణ ప్రగతి 

సాధించడం ఈనాటి యువకులకు కాదేమో కష్టతరం 

ఇదే భరతమాత నవతరానికి, యువతరానికి 

ఇస్తున్న స్వాతంత్ర్య స్వర్ణోత్సవ జాతీయ శుభ సందేశం శో 

ఎదురించు సవాళ్ళు! 
- గన్నోజు శ్రీనివాసాచారి, పెద్దపల్లి, 


మనం ముందుకు, ముందుకు, 

ఇంకా ముందుకు వెళుతున్నామా! 

లేదు! మా'నవి సంబంధాలు తెగి, 

దూరమై భారమై పోతున్నాయ్‌! 

కులాల కంపువాసనలింకా 

రాజకీచ(య) నాయకుల చందరంగంలో 

పావులై మధ్యస్థంగా నేటికి, 

త్రిశంకుస్వర్గంలో ఊగిసలాడుతున్నాయ్‌! 
మతాలమా'రణి హోమం, 

రావణకాష్టంలా రగులుతూనే ఉంది! 

మనిషికి మనిషికి మధ్యన 

అ'గాథా'లు పెరిగిపోతూనే ఉన్నాయ్‌! 

మొన్న, నిన్న “భాయి” 'భాయి' అన్న చేతులు 
నేడు చేయి చేయి అంటూ 'చేయి'స్తున్నాయ్‌ ! 
అవినీతికి, స్వాముల స్కాముల 

దాణాలు, నిత్యార్భన పూజితాలు అవుతున్నాయ్‌! 
అన్యాయపు నీలి నీడలకు, 

నేడు నిత్యాభిషేక నీరాజన జపాలు సాగుతున్నాయ్‌! 
న్యాయమంటే చాలిక, 

నోరు నొక్కి మూసేసుకోమంటున్నారు! 

అవినీతి అంటే చాలు, 

పిచ్చివానిలా చూసి అధః పాతాళానికి తోస్తున్నారు! 
నిజం చెబితే ఏముంది! 

నిప్పులాంటి మాటల తూటాలతో కాలుస్తున్నారు! 
మనసు చంపుకొని బ్రతుకుటెన్నాళ్ళు? 

మగత వదల్చుకొని, ఎదురించు సవాళ్ళు! శీ 

భరత సుతునకింక తిరుగన్నదే లేదు 
ఎ ఆచార్య ఫణీంద్ర, సికింద్రాబాదు. 


బానిస తనమనెడు బందిఖానను కూల్చి, 
వెలుగు రేఖలందు జలకమాడి, 
స్వపరిపాలనము శ్రే సాధించుకొనినాడు 
భారతీయుడైదు పదుల నాడు 


దిగుమతి చేసినాడట విదేశములందున నుండి ధాన్యమున్‌ 
దిగబడి అప్పులందు, క్షుధ తీర్చగనప్పుడు - అట్టిదిప్పుడో! 
ఎగబడి హెచ్చుచున్న జనమెల్లర కాకలి తీర్చి, పైన తా 
నెగుమతి కూడా చేయు;నతడెంతటి వృద్దిని పొందినాడహూ! 
“సూపరు కంప్యూటర్లను 

'జపానీ* “అమెరికన్ల సాటియె తానైః 

వ్యాపారము చేయగలడు 

“ప్రాపంచిక విపణి” నెంత ప్రగతిని పొందెన్‌! 


అంతరిక్షమందు నద్భుతాలను చేసె 
'అన్ని, పృ్పఠ్వి' క్షిపణు లహమునీవె? 
శాస్త్ర వృద్ధి, అతని సాంకేత విస్తృతి 
పరులు చూచి గుండె బాదుకొనిరి 


ఈ రీతి కనిపించెడీతడే వేరుగా 
కనిపించు చూడగా, కన్ను మార్చి 
స్వార్ధమ్ము చిక్కని ఛాయగా రూపొంది 
అతని గుండియలోన అలముకొనెను 
ధన దాహమధికమై, దావానలమ్మునై, 
కరుణ, జాలి, దయల కాల్ఫివేసె 
రాజకీయములందు రాక్షసత్వము హెచ్చి 
నైతిక మూల్యాల నష్టమయ్యె 


న! 

పేదవారి పైన ప్రేమనే చూపించు 
వారలెవరు కానరారు నేడు 

ధనము కన్న వేరు దారులే కరువాయె 
నీతి శాస్తములకు పాతరాయె 


'స్కాము'లు, ప్రజలను దోచెడు 

'స్కీము'లు, చెడు రాజకీయ 'గేము'లు, “బాబా 
స్వాములు, నిలువెల్ల విషపు 

పాములు పీడించె నేడు భారత భూమిన్‌ 
భారతీయుడమిత భవ్య చరిత్రుడు 

కృష్ణుడై పలికెను 'గీత' నతడు 

బోధ చేసెనతడు బుద్దుడై బౌద్దమున్‌ 
కాళిదాసతండె ! గాంధి యతడె ! 


యువకులెరిగి దీని, యూరపు దేశాల 
భావదాస్యమనెడు (బ్రదుకు వీడి, 

శాంతి, ప్రేమ, కృషియు, స్వార్ధ రాహిత్యముల్‌ 
హృదిని నిలుపుకొనుచు నెదిగినపుడు 


భరత సుతునికింక తిరుగన్నదే లేదు 

వేల వత్సరాలు విశ్వమునకు 

దారి చూపినట్టి ధార్మిక సంపద 

వీని సొత్తు - ఎవడు వీని ఎత్తు ? శే 

కర్తవ్యం 


- ఇరువింటి వేంకటేశ్వర శర్మ, పేరూరు, మహబూబ్‌నగర్‌ 


సకల కళలకు నిలయమైనది 

సత్యా హింసల హృదయమైనది 
సమరయోధులు జనన మందిన 
భరత దేశము ధన్యమైంది 
దివిజగంగను భువికి దించి 

తుహిన పర్వత శోభ పెంచి 

అంద చందము లరసి చూడగ 

అమర పురినే పోలు నిదియే 

గాంధి చేసిన ఉద్యమమ్ముల 
పులకరించెను భరత జాతి 

ఊరు ఊరుల వాడ వాడల 

కదిలి వచ్చిరి క్రాంతి పథమున 

గాంధి నెహ్రుల ధర్మ మార్గము 

బుద్ద యోగుల శాంతి మార్గము 
ఆచరించటె దివ్య మార్గము 

సకల జనులకు అవనిలో 

పరుల కొరకే తరులు మొల్చును 
పరుల కొరకే గిరులు నిల్చును 

పరుల కొరకే పంచభూతము 
లవతరించెను జగతిలో 

మర మనుషులతో సరసమాడి ఓ నరుడా! 
గగన సీమలో సమరం సాగింతువేల ? 
ధర్మ మార్గము ననుసరించిన 

ధరణిని మరుభూమిగ మార్చెదె వేల? 
(గ్రహాలకు ప్రతి సృష్టి చేసిన నరుడా! 
ఇలా తలంపై రుధిరం కురిపించెద వేల? 

జలధి తరంగములపై 

మరణ మృదంగం వినిపించెదవేల? 
కులం మతమని కుమ్ములాడకు 
కలం బలిమితో కదలు ముందుకు 
శాంతి గీతము లాలపించిన 

కర్మ భూమిని మరువబోకు 
సస్యశ్యామల దివ్య ధాత్రిని 

స్వార్థ జ్వాలల ముంచి వేయకు 
భావితరాల నవ్య యువతకు 

శేష ప్రశ్నగా ఉదయించకు 

తర తరాల రథ సారథివై 

(శ్రమ జీవన ప్రతినిధివై 

శ్వేత కపోతం ఎగిరించు 

ధర్మ చరితవై చరియించు శే 


యువ కవితా హారతి క్ష 


అభ్యుదయ దీప కాంతులు 


జా కట్టమూరి రవి, పాలంగి 


భరతమాతకు పచ్చని పట్టుపావడా 

వ్యవసాయ శ్రామికులు నేసిన (క్రొత్త వస్త్రం 
పరిశ్రమల సిరుల తిలకం 

మెరుస్తోంది అమ్మ వదనాన ఎర్రగా 

అమ్మ కంచుకోటకు కాపలా 

విశ్రమించని సైనికుల శ్రమ రాత్రీ పగలూ 

విద్యా, వైద్య రంగాల ప్రగతి దీపాలు 

అమ్మ కలశాన మెరుస్తున్నాయి ఎర్రని ముత్యాల్లా 
సేవా వ్రతుల ఆనంద తరంగాలు 

భరతమాతను కీర్తించే నిత్య నీరాజనాలు 

దేశం పయనిస్తోంది 

అభివృద్ధి కెరటాల ఉత్సాహంతో 

ప్రగతి హిమాలయాల ఎత్తు ఎంతో చూడాలని, 
స్వర్ణోత్సవ సంబరాల వేళ 

ఆనందం తాకింది అంబరం అంచుల దాకా 
పురోగతి పావురం ఎగురుతోంది ప్రపంచ వినీలాకాశం లోనికి 


ఎగిరే పావురం ఒక్కసారి వెనక్కి తిరిగింది 
అవినీతి, లంచాల, అక్రమాల 
అయోమయం చూసి ఏడ్చింది గాబరాగా 
వెన్ను పోట్టు హత్యా రాజకీ యాలు, 
పశుగ్రాస కుంభకోణాల పరవళ్ళు 

చూసి తిరిగాయి ఆ పావురం కళ్ళు 
యువత మత్తు మగతలో 

విరుస్తోంది బద్దకంగా ఒళ్ళు 


అంచనా వేయాలి మన శక్తి యుక్తుల్ని 
చూద్దాం భవిష్యత్‌ భారత స్వరూప స్వభావాల్ని 

తగ్గిందాం జనాభాను 

అంతం చేద్దాం అవినీతిని 

రాజకీయ వైతన్య దీపాలు 

వెలిగిద్దాం మనం నిరంతరం 

యువకుల చేతి వజ్రాయుధం 

ప్రగతికి చుట్టాలి నిత్యం శ్రీకారం 

నలుగురికీ విద్య 

తొలగిస్తుంది మిధ్య 

మహిళల స్వేచ్చా స్వాతంత్ర్యాలు 

తిమిరాలను తరిమే అభ్యుదయ దీపకాంతులు శే 


యువ కవితా హారతి క్షం 


ఏల మగత? 
- నరసింహ శర్మ, వనపర్తి 


యువకులారా |! 

ముక్కలయ్యే దేశాన్ని ఒక్కటిగా నిలుపుకొండి 
ఉడుకులెత్తు గుండెలతో పిడికిలెత్తి కలిసిరండి 
అమానుషపు మతరక్కసి కుత్తుక తెంచగ కత్తులు 
పదును పెట్టి కదలిరండి 

గుక్కెడు గంజికి నోచని దారిద్ర్యం తాండవించు 
గుడిసెలలో నివసించే అమాయకపు అన్నార్తుల 

బాధ తీర్చ తరలిరండి 

వరకట్నపు మంటలలో కాలిపోయి నివురయ్యే 

వెతల కతల నార్చరండి 

నిరుద్యోగపు కోరలలో చిక్కిపోయి నలిగిపోయి 

నీరస పడి చచ్చిపోవు యువతకు (బ్రతుకివ్వ రండి 
నేతిబీర కాయవంటి నేతలలో నీతిని 

దులిపెయ్యగ యువకులార! తరలిరండి! ఉరికిరండి! 
అటు దైన్యం, దారిద్ర్యం, నిస్తేజం, నైరాశ్యం, 

ఇటు క్షామం, సంక్షోభం, దహనం, హత్యలు, కుట్రలు, 
దోపిడీలు, తగాదాలు అలముకొన్న ఈ దేశపు 
భవితవ్యం ప్రశ్నార్ధక మవుతుంటే ఏల మగత? 
ప్రగతి దిక్కు కనలేరా? 

జనచేతనా శక్తుల వలె కదంత్రొక్కి సాగలేరా? 
అస్తమించు భాస్కరుడే ఉదయించి ఉషస్సునింప 
నవశక్తులు యువశక్తులు నిస్తేజం కాకూడదు 

ఈ దేశపు గతిని మార్చ మోరంతా ఉరికిరండి శో 

స్వతంత్రం 
- జీడిగుంట సాయిబాబా, హైదరాబాదు. 


కవుల కలాలు శాంతిగీతాలు 
ఆలపిస్తూనే ఉన్నాయి... 

దేశం శ్యామల మంటూనే ఉన్నాయి. 
అంతా క్షేమం కలాల్లో...కలల్లోనూ! 
ఐదుపదులు దాటినా 

దాస్య శృంఖలాలు తెగి; 

ఏదిసేచ్చ? నిరుపేద జీవితంలో 
న్షుధార్తి నేడ్చి కన్నీరు త్రాగే 

కుక్షి తప్ప గండె జాడ లేదు! 

భారత పౌరులనుకున్న సగర్వ ఆకాంక్ష 
మట్టిలో కలిసిపోయె 

నిశా బాల పోలి నృత్యాలు చేస్తుంటే 
మానవ జీవితాలో.. తీవ్రవాదులై! 

ధన దాహం, అధికార దర్పం 

అవినీతి, ఆశ్రిత సేవ 

కాలం కలిసొస్తే స్కాముల నోములు 
క్షామం, కామం 

క్షేమం నా దేశంలో 

కులమతాలు, కుతంత్రాలు 

కలిసి చేసే పాలనలో 

ఏమని చెప్పను నేటి నా దేశం గూర్చి ? 
పరాయి వారి సహకారంతో 

“మేరా భారత్‌ మహాన్‌” “వందేమాతరం” 
అంటూ నేతల నిస్పార ప్రసంగాలు, 
మనసు చలించే మలిన రాజకీయాలు 
ఏదీ స్వేచ్చ నిరుపేదకి? పూర్ణ మనస్సుకి? 

చీకటి పాపంలా నా నుండే 

స్వేచ్చ కోరే నా మనస్సు 

గతాన్ని తలుస్తూ తలపోస్తోంది... 
నల్లదొరల రాక్షసత్వం కాన్నా 
తెల్లదొరల దోపిడి రాజ్యం మేలంది 
కాశ్మీరు నుండి కన్యాకుమారి దాకా 
ఒక్కటి చేసిందిట! 

యువతా... మేలుకో! 

చరిత్ర పునరావృతమో! 
సువర్ధాక్షరాలో! తేల్చుకో... 
ఆనందం పెంచుకో! శే 

- కూర్మాచలం శంకరస్వామి, జగద్గిరిగుట్ట. 


తెల్లదొరల అమానుషం అంతమైందను కుంటే 
నల్లదొరలే నాగులై మింగుతుంటే 

భల్లున తెల్టారేలోగా భగ్బజీవులు బలౌతుంటే 
గుభిల్లున భారతమ్మ గుండె వెయ్యి ముక్కలయ్యె 
మతతత్వం మంటల్లో మతరక్కసి మాడ్చుతుంటే 
కుటిలత్వం కుంపట్లో కులతత్వం కూల్చుతుంటే 
భాషా, ప్రాంతీయతత్వం దేశాన్ని కూల్చుతుంటే 
భంగపడ్డ భారతమ్మ బోరున విలపిస్తుంది 
అధికార, ధనదాహం అందలాన అధిష్టించి 
అవారా, హవాలాలు దీవాలా తీయిస్తుంటే 
కుంభకోణాలు దేశాన్ని కొల్లగొట్టి గుల్ల చేస్తుంటే 
కృళ్ళి, కృళ్ళి భారతమ్మ కూలబడి పోయింది 
ఘరానా దొంగలంత గద్దెనెక్కి కూర్చుండి 
దళారుల దాపు చేరి ఖజానంత ఖాళీ చేసి 

గంట గంటకు ధరల మంటలు పెంచేస్తుంటే 
గండమైన (బ్రతుకుల్లో గరీబోళ్ళ గుండె పగిలె 
వరకట్నపు పిశాచాలు వధువుల మింగేస్తుంటే 
కామాంధపు కాలనాగులు కన్యల కాటేస్తుంటే 
అత్యాచారాలు, అమానుషాలు అతివల బలిగొంటుంటే 
అల్లల్హాడి పోతుంది అమాయకపు భారతమ్మ 
లీకేబి విద్యల్లో ప్యాకేజి ముడుపుల్లో 

నకిలీ పట్టాల స్కాంలు నింగినంటి నాట్యమాడి 
నమ్ముకున్న విధ్యార్భులను నట్టేట ముంచుతుంటే 
చావు బ్రతుకుల మధ్య చదువులమ్మ సొమ్మసిల్లె 
గాంధీజీ ఆశయాలు గంగలో కలిపేసి, 

గౌతముని బోధనలు గోదాట్లో కలిపేసి 

శాంతాదూత సందేశం సంతలో అమ్మేసి 
అంబేద్కర్‌ ఆచరణలు అంతటా తుంచేసి 
రంగు రంగుల రాజకీయ రక్తపాతం సృష్టిస్తే 
మంటకలిసే మానవత్వం రాజ్యమేలే రాక్షసత్వం 
యేబది సంవత్సరాల స్వాతంత్ర్యపు పాలనలో 
యేడ్చి యేడ్చి భారతమ్మ నీరసించి పోయింది 
తొంబై సంవత్సరాలు అహర్నిశలు పోరు సలిపి 
బందీమైన భారత బానిస సంకెళ్ళు త్రెంచి 
మహామహులందించిన స్వాతంత్ర్యం ఇందుకా ? 
అమరవీరుల త్యాగాలకు జోహార్లు ఇవేనా! 
కాదు, కాకూడదు, కానీవ్వొద్దు 

ఓ నేటి యువతీ, యువకుల్హారా! 

భవిష్యత్‌ భారత నేతల్టారా! 

సంబరపడకండి స్వాతంత్ర్యం వచ్చిందని 
అంబరాన్నంటుతున్న అశాంతులన్‌ బోకండి 
ఈ శాడిస్టు సమాజానికి సమాధులు కట్టేసి; 
సమసమాజ స్థాపనకు పునాదులు వేయంగ 

ఈ కలం పట్టి నే ముందుంట 

కదం త్రొక్కి రండి నా వెంట 

మన హక్కులు, మన స్వేచ్చ 

మన దేశాన్ని రక్షించుకుందాం శీ 

ప్రగతి సూర్యుళ్లను నిలపాలి 


జ ఎ డి.ఆర్‌.సి.శివప్రసాద్‌. రాసునం, రంగారెడ్డి జిల్లా 


భారత జాతికి మేలుకొలుపులు (ప్రారంభమై 
బానిసత్వం నుండి బాధ్యతల వైపుకు మరలి 
స్వాతంత్ర్యపు గొడుగు చేబూని, ప్రపంచ విహారిమై 
నేటికి ఏబది సంవత్సరములు కాలాధీనమయ్యాయిః 
గాంధీ మహాత్ముడి అడుగు జాడలు మరచి 

స్వాతంత్ర్య సమరయోధుల ఆశయములు నీరుగార్చి 
ఎక్కడికక్కడే విఘటనకు లోనై ప్రస్థానిస్తూ 
స్వావలంబన కొరకై పరితపిస్తున్నదీ దేశం 

పసితనపు అలజడిలో, సభ్య దేశముల మధ్య 

ఉజ్వలో పేతమైన సామర్థ్యం సాధించేందుకై 
ధ్యేయనిష్టతో వీరోచితముగా ప్రస్థానిస్తూ 

గతి తప్పిన నేతృత్వం వలయాలలో చిక్కి 

మతి తప్పిన స్వార్ద విశషముల మధ్య పోరాడుతూ 
విఘటన ఫలమై భాషావేదికలను అధిరోహించినదీ దేశం 
భారత దేశపు అంతరాత్మ 

సామాజిక, రాజకీయ వ్యూహరచనలో 
భిన్నత్యోద్దీపనమౌతూ, ఐక్యత లేక 

విరాట్‌ స్వరూపము దాల్చినదీ దేశం 

అమరవీరుల త్యాగఫలమౌ రీతి వెలుగొందుతూ 
వివేకానందుడు కాంక్షించిన.యువజనులారా! 
“విశ్రమించని రణ సూర్యులై ఉద్యమించి 

తరతరముల తపః ఫలమౌరీతి వైభవ భారతావనిని నిర్మించి 
దశదిశలలో భారత పతాకమును ఎగురవేసి 

ప్రపంచ వేదికపై భారత ప్రగతి సూర్యుళ్ళను నిలపాలి శ 

ఏవీ ఆ వెన్నెల వెలుగు కిరణాలు? 
= ఎం.వి.ఎం.భారతి, నెల్లూరు. 


బంగరు తల్లి భారతమాత 
మదినిండా ఆనంద సందోహం 

మునిమాపు వేళ భారతమాత 

చేసింది స్వర్ణోత్సవ స్వాతంత్ర్య శుభవేళ 

కూచిపూడి నృత్యం కులాసాగా 

కాలి మువ్వ జారిపడింది 

తెల్లని హిమనగశోభను సంతరించుకొని 

ఆ బంగరు మువ్వకై ఆరాటం, 

అవినీతి జనాల అంతులేని పోరాటం 

పసిడి పొలాల పచ్చని క్రాంతి 

పేదరికం పోయిందేమోనను భ్రాంతి 

మగత మనసుతో యువత 

నిరాశా, నిస్పృహల సర్పం పడగల చాటున 

నిరుద్యోగ, నక్సలిజాల మోడ్రన్‌ కురుక్షేత్రాన 

పదిమందికీ ప్రగతి దీపకాంతులు 

కావాలని ఎర్రకోట సందేశం 

అవినీతి వినీలాకాశాన ఎగురుతోంది స్వార్ధపు పావురం చ 

(| గి 
యువకుని బాట 
- రంగినేని మన్మోహన్‌, మహబూబ్‌నగర్‌: 
భారత దేశపు భవిత కోసమై 
పోరు నడప నీవు లేచి నిలవరా! 
బలహీనుడిగ బ్రతుకుతుంటే 
భారతి నిన్ను మెచ్చబోదురా! 
ఉక్కు పిడికిలి నీవు బిగించి 
భారతమాతకు వన్నె తెమ్మురా! 
మాతృదాస్య విముక్తి కోసమై 
మంటల దూకిన వీర భూమిరా! 
మానవత్వమును జగతికి చాటగ 
మంచిని పంచిన త్యాగభూమిరా! 
సింగము వోలె ముందకు దూకి 
సిరుల భారతిని నీవు నిలపరా! 
తీవ్రవాదులు నరహంతకులు 
తల్లి భారతిని తూట్టు చేయగ, 
రాజకీయపు రంకుల తోటి 
రమ్య భారతం రగిలి రేగగా, 
సిపాయివోలె రణమున నిలిచి 
స్వేచ్చా భారతిని రక్షసేయరా! 
“భరతుడు” పుట్టిన భారతమ్మురా! 
భయము తోడ నీవు బ్రతక నేలరా? 
పరాన్నభుక్కుల తుదముట్టించగ 
పటేలు” ఠీవితో పదము వేయరా! 
దేశం కోసం ప్రాణాలొడ్డిన 
ధీరుల ఉనికిని చాటి చెప్పరా! శ 

శిఖరాగ్రదేశం 
- విశ్వనాథ్‌ మద్దిపట్ల, హైదరాబాదు. 


గుండుకు గుండె చూపి, ఆంగ్లేయుల గుండెలు నీరు గార్చిజ్ఞ 
సాధించుకున్న మన స్వాతంత్ర్యం 
జరుపుకుంటోంది స్వర్ణోత్సవం 

“యాభై ఏళ్ళలో ఏం ఒరిగింది? 

అభివృద్ది దేశంలో ఏం జరిగింది?” 
సందేహాలు వెలుబుచ్చుతారు కొందరు 
సంతాపాన్ని ప్రకటిస్తారు కొందరు 
అభివృద్ధి లేదనే వారు అంధులు 
అవగాహనా గుణరహితులు 

'రేరోగా 'రేడియో'” కనిపించే దొకప్పుడు 
ఇంటింటా "కేబుల్‌ చానళ్ళ మోత ఇప్పుడు 
ఊరి కొక్క 'ఫోను'ంటే గొప్ప అప్పుడు 
మేడ మేడకీ 'ఫోను% వాడ వాడకీ 'ఎస్టీడీ బూతు” కనిపిస్తాయిప్పుడు 
రైళ్ళు బాగా పెరుగుతున్నాయి 

బస్సులు తెగ తిరుగుతున్నాయి: 
పారిశ్రామిక విస్తరణలు జరుగుతున్నాయి 
అభివృద్ధి లేదనే వారు అంధులు 
అవగాహనా గుణరహితులు 

అలాగని దేశంలో సుఖం నిండిపోలేదు 
సామాన్యుడికి సకల కష్టాలే! 

కేద్రవాడి పెదవుల కాడికి చేయి 
రోజుకొక్కసారి కూడ చేరడం లేదు 

ఓట్ల కోసం అయిదేళ్ళకొకసారి 

దేబిరించే రాజకీయ దేవుళ్ళు 

ప్రజల పొట్టను గురించి 

పట్టించుకోవడం మానేసి. 

స్కాముల స్కీముల్లో దూరి 

నోట్లను లెక్కిచుకొంటున్నారు 

పెరిగే ధరలతో 

తరిగే నైతిక విలువలతో 

మరగే స్వార్ధం, దురాశలతో 

దేశం కరిగి పోతున్నది 

సామాన్యుడి మనసు విరిగిపోతున్నది 
ప్రతిభకు లోటు లేదు 

వనరులకు చేటు రాదు 

పరిస్థితులన్నీ మనం కల్పించుకున్నవే! 
ఇంకా మించి పోలేదు 

మంచితనం మనుషుల్లో పెంచుకుంటే 
స్వంత లాభం మనసుల్లో తుంచుకుంటే 
భవిత మన భారత దేశాన్ని 
అ(గ్రదేశాలలో ఒకటిగా మలుస్తుంది 
నిస్వార్ధంగా కృషి చేస్తే అది 

“శిఖరా(గ్ర దేశం”గా నిలుస్తుంది ఈ 

దేశాన్ని కాపాడుకో 
- పీ. వేణుగోపాల్‌, హైదరాబాదు 


కుల మత వర్గాల మధ్య రగిలే నిత్య నరబలిని 
నేటికి, నాటికి రగిలి, రగిలిస్తూ రక్తాన్ని 

ఇంధనంగా చేసుకొని ప్రాణాలను హరిస్తుంటే, 

నా దేశ పరిస్థితి ఏమౌతుంది? 

దినదిన నరమేధంతో 

నాదేశంలోని జీవనదులన్నీ రక్తపుటేరులై (ప్రవహిస్తుంట్యే 
నా సాటిసోదరులేతీవ్రవాదులై, 

నాతోటి యువకులే ఉగ్రవాదులై 

తము తోటివారినే రాక్షస కృత్యాలతో బలి తీస్తుంటే 
నా దేశ పరిస్థితి ఏమౌతుంది? 

బుద్దుని “అహింస” ప్రభోధం ఏది? 

కాశీ శైర్‌ నుండికన్యాకుమారి వరకు 

కనిపించే రక్తపు టేరులలో 

నా దేశంకొట్టుకుపోతుందా? 

రాజకీయరారాజులు కావడం కోసం 

వారు విసరే ఎంగిలి మెతుకులకు ఆశపడి 
అంధకారమనే అజ్ఞానంతో జనం అమ్ముడుపోతుంటే 
నా దేశ రాజకీయపటంపై మతం 

ఠీవిగా పీఠం ఎక్కుతుంటే 

నా దేశ పరిస్థితి ఏమౌతుంది? 

అంబేద్కర్‌ కలంతో, కలలుగన్నరాజ్యాంగం ఇదేనా? 
ఓ భరత భూమి ముద్దుబిడ్డా! 

భారతదేశ విద్యార్థి సంఘమా! 

భవిష్యత్తుబుగ్గిపాలు కాకమునుపే 

నీ దేశాన్ని కాపాడుకో! 

కదంత్రాక్కి నడుం బిగించి, అన్యాయాన్ని ఎదరించి 
శాంతి జెండా ఎగురవెయ్యి 

జై తెలుగుమాత! జైజై భారతమాత! శే 

వసుదైక కుటుంబం 
- ౩. మారుతి, హైదరాబాదు 


స్వరాజ్యమే మనకు వచ్చిందయ్యా - కాని 
బానిసత్వం విడిచి పోలేదయ్యా 


ఆనాటి నేతలు స్వాతంత్ర సిద్దికై 
ప్రాణాలు పణముగా పెట్టారయ్యా 
ఈనాటి నేతలు డబ్బు పదవులకై 
బోఫోర్సు స్కాములకు మరిగారయ్యా 
నవయువక! శక్తిని నిర్మిద్దాము 
దేశాన్ని ప్రగతిపై నడిపిద్దాము 
పలెలో, పట్నాల్లో నివసించు జనమంతా 
లా లి. 
కాలుష్య రోగాలకు గురియౌతున్నారయ్యా 
క్షేమాన్ని కోరేటి చెటను మనమంతా 
భా. 
క్షామము రాకుండ నాటేద్దాము 
దేశంలో సిరులు తులతూగెను 
ఆకలిమంటలు విడిపోయెను 
సారాయి మత్తును విడచి పెట్టుట కొరకు 
ఆరోగ్య సూత్రాలు వినిపిద్దాము 
“విద్యలేని వాడు వింత పశువు” అని 
విజ్ఞాన మందించ ముందుందాము 
అంధకారాన్ని తొలగిద్దాము 
చైతన్య స్పూర్తిని నింపేద్దాము 
అశ్లీల చిత్రాలు తెరపైకి రాకుండ 
సౌశీల్య చిత్రాలు చూపిద్దాము 
౧ 
దేశదేశాల్లోన ఈ భరత సంస్కృతి 
భవ్యంగ భవితకు అందిద్దాము 
జగములో జననకీ జై అందాము 

చేయిచేయి కలిపి జీవిద్దాము 

గాంధీజీ నేతాజీ పిలుపు అందుకొని 

పల్లెసీమలకే వెళదామయ్యా 

(గ్రామస్వరాజ్య నిర్మాణమ్ముకోసమై 

'జన్మభూమి'కి నేడు పయనిద్దాము 

కులమత భేదం మనకొద్దయ్యా 

వసుధైక కుటుంబం మనదేనయ్యా ళ్‌ 

జై భరతజాతి 


- పి. చంద్రశేఖర్‌, కొత్తకోట, మహబూబ్‌ నగర్‌ జిల్లా 


వెన్నుపోట్ల రాజకీయ చదరంగంలో 

రాజ్యాంగం బలిపశువైపోయింది 
అవినీతిసుడిగుండాలఅంచులపై 

'ప్రగతిపడవ సాగలేనంటుంది 

దౌర్జన్యపు దారిద్ర్యపు ఇనుప సంకెల్భతో 

భరత జాతి బందీ అయిపోయింది 
తెల్లవాడిచ్చినస్వాతంత్ర్యం 

తెల్లవారక ముందే “స్కాం”తంత్ర్యం అయిపోయింది 

జాతి సంపద కొల్లగొట్టే తెల్లవాడిని వెళ్ళగొట్టి 

నల్లవాడికి పట్టం గట్టి, పరిపాలన పగ్గమిస్తే 
మాటరానిపశువుల నోటి గడ్డిసైతం గుంజుకొని మేస్తుంటే 
దేశ ప్రగతి చక్రం దిగబడిపోయింది అవినీతి బురదగుంటలో 
మతోన్మాదపు మర్రిచెట్టునీడలోఅటవికత్వం ఆనందతాండవం చేస్తుంటే 
జాలువారిన రక్తం తిరిగి ఆ చెట్టునే పెంచి పోషిస్తుంటే 
ఎగరలేనంటుంది ఆ మువ్వన్నెల జెండా 
నిలువజాలమంటున్నవి ఆ మూడు సింహాలు 

వరకట్నపు మంటల్లోమగువకాలిపోతున్నా 

మతశక్తుల కాళ్ళ(క్రింద మానవత్వం నలిగిపోతున్నా 

ఎన్నాళ్ళీ మౌనం? ఇంకెన్నాళ్ళీ సహనం? 

పాలుతాగే పసిపాప స్వేచ్చగ నవ్వాలన్నా 

శిథిలమైన శాసనాల జాడలు తెలియాలన్నా 
ప్రతియువకుడొకసూర్యుడై 

ఆశయాల బాటలో అలుముకున్న చీకటిని ఛేదించి 
భరతజాతి భవితవ్యాన్ని పునర్మించుకుందాం 

చిరిగిన రాజ్యాంగానికి కొత్త అట్ట వేసుకుందాం 

అసమర్జుల చేతికది అందకుండ దాచుకుందాం 

జై భరత జాతి - జై జై భారతి ఖ్యాతి చో 

నాదేశం 


- పి. రాజశేఖర్‌, హైదరాబాదు 


ఇదే ఇదే నాదేశం - యాభైఏళ్ళ నాదేశం 
అందమయిన నా దేశం - సుందర ఉద్యానవనం 
కాళ్మీరపు సీమయందు రాబందుల ఆగడాలు 
అమ్మ భరతభూమి తలకు సరిహద్దుల అలజడులు 
దేశమాత సేవచేయు అదృష్టం కొందరిది 

చేయి చేయి కలుపుకున్న నవభారత యువకులది 
ఇంటికొక్క బిడ్డమారి అవుతాడొక శివాజీ 
యుద్దంలో శత్రువులకు కడతాడొక సమాధి 
సాంఘిక అభివృద్ధి కొరకు అక్షరాలు వెదజల్లిరి 
ఆర్థికాభివృద్ధి కొరకు (శ్రామిక శక్తిని పెంచిరి 
రైతన్నగ పొలందున్ని దండిగ ధాన్యం పెంచిరి 
తల్లి భరతమాత యొక్క బిడ్డల కడుపులు నింపిరి 
కులం, జాతి, మతంలేక ఉమ్మడిగా నీడనిడిన 
భరతజాతి గొప్పతనం. నలుదిక్కుల చాటించిరి 
పరిశ్రమలు స్టాపించిరి ఆ అభివృద్దిని ఆశించిరి 
అభ్యుదయపుమనుగడలో ్రగతిపథం కాంక్షించిరి 
చదువులె మన ధ్యేయమని సాధించిరి ర్యాంకర్షు 
నిరంతరపు అభివృద్ధికి చేపట్టిరి కంప్యూటర్జు 
రాజకీయ రాక్షసాన్ని ఒక చేతనె బంధించి 

మనిషి మనిషి మనుగడకై విప్లవ శంఖమ్మూదిరి 
బాపూజీ కన్న కలలు, చాచాజీ అన్న నుడులు 
నిజం చేయ తలంచింది భరతజాతియువతరం 
విద్యార్థుల నడవడిలో 

చైతన్యపుఒరవడికై 

ఆశించిన త్యాగధనం 

రాబోయే యువతరం శే 

కృషే మన ఆయుధం 


వ. సుభద్ర, హైదరాబాదు 


మనమంతా యువకులం 
రాబోతుంది నవతరం 
తుడిచేద్దాం అంతరం 
మమ్మెదిరించుట ఎవరితరం? 
మన ఇల్లు చక్కబెట్టుకుందాం 
దేశ ప్రగతి సాధిద్దాం 

కుళ్ళు రాజకీయాలను 

కూకటితో కూలద్రోసి 
పనికిరానిపట్టాలను 

కట్టకట్టి మూలపెట్టి 

కడుపుకింత తిండి పెట్టే 
కొలుపుకై (శ్రమిద్దాం 

మనను నమ్మిన జన్మభూమి 
కలలన్నీ నిజం చేయ 

తన కడుపున చిచ్చుబెట్టు 
విద్రోహులను కూల్చివేసి 

ప్రగతి పథానికి చక్కని 
దారులెన్నో వేయాలి 

మన దేశాన్ని సస్యవంతం చేయాలి 
(ప్రశాంత నిలయంగా మార్చాలి 
స్వాతంత్ర్య సాధనకై స్వర్గానికేగిన 
అమరజీవుల కలలు మ 
కల్లలు కావని, కాబోవని 
నిరూపించి చూపాలి 

మనజన్మ సార్ధకం కావాలి 
నిర్విరామకృషే మన ఆయుధంగా 
ఆశయసాధనకై సాగుదాం 

రండి రండి, రారండి! ళీ 

ఈ నేలకు మనమేమిచ్చాం? 
- టి. కరుణాకర్‌, హైదరాబాద్‌ 


యాభైఏళ్ళ సువక్ష స్వతంత్ర భారతం 

గాంధి ఆశల పందిరి; నెహ్రూ నెలకొల్పిన స్వరాజ్యం 
సస్యశ్యామలమైన సువిశాలమైన అన్నపూర్ష 
తాంభైకోట్టప్రజల కన్నతల్లి 

ఎందరో మహానుభావులత్యాగఫలం 

నేడు మనంఅనుభవిస్తున్న స్వతం(త్రభారతం 
యువకులారా! లెండి! ముందుకు పదండి! 

కన్నతల్లి కన్న జన్మభూమి గొప్పది 

ఆ తల్లిబుణంతీర్చుకొనుటకు యువకులారా! మేలుకోండి! 
ఏ కోణం నుండిచూసినా ఏముంది గొప్ప? 

దేశం నిండా కుంభకోణాలే! 

ఏ ప్రభుత్వ కార్యాలయాన్ని చూసినా ఏముంది గొప్ప? 
అంతా అవినీతి మయమే! 

చిన్నా గొప్పా లేదన్నారు - కులం, మతం అసలే లేవన్నారు 
ఏదది?బీదవాడు బానిసగానే బ్రతుకుతున్నాడు 
గొప్పవాడు కోట్టు సంపాదిస్తూనే వున్నాడు! 

రిజర్వేషన్ల గోడులో కొట్టుకుంటున్న కులమతాలను చూడు 
ప్రజల సమానత్వం ఎంతగొప్పదో తెలుస్తుంది 
విశ్చంఖలంగా వీరవిహారం చేస్తున్న శృంగారం పోకడలు 
యువతను కదలనివ్వటంలేదు ముందుకు 

చదువులు చదువుకొని ధనార్దనకై 

పరాయిదేశాన్ని ఆశ్రయిస్తున్నారు యువకులు 

ఇదా మన దేశ ప్రగతి? 

నాటి మహానాయకులు కలలు కన్న భారతం? 
రాజ్యమేలుతున్న కుటిల రాజకీయాల్ని 

ప్రక్షాళనం చేయండి! 

యువకులారా! మారండి! 

దేశంమారాలంటే 

ఏ వ్యక్తో -వ్యవస్ట్రో మారితే కాదు 

ముందు మనంమారాలి - మనంవ్యవస్టను మార్చాలి 
అర్హత గలవాడికే అవకాశం 

అప్పుడే దేశం ఇంకా ఇంకా సాధిస్తుంది ప్రగతి 

(ప్రపంచ దేశాలతో పోటి పడ్తుంది 

జన్మనిచ్చిన ఈ నేలకు మనమేమిచ్చాం అని - అంతేగాని 
దేశం మనకేమిచ్చిందనికాదు 

అందుకే యువకులారా! లేవండి 

పదండిముందుకు 

శ్రీ శ్రీ గళం మన గళం ఛీ 

స్వర్ధ స్వాతంత్ర్యమా! 
- బి. శివప్రసాదరావు, హైదరాబాదు 


చిందిన మృతవీరుల రక్తంతో 

తెగిన భారత దాస్య శ్చంఖలాలకు 

అప్పుడే యాభై ఏళ్లు నిండొయా! 

ఉరితీయు బిడ్డ భగత్‌సీంగ్‌ సాక్షిగా 

మన్నెపు వీరుని విష్టవం సాక్షిగా 

గాంధీజీ అహింస సాక్షిగా 

నిజంగానే మనకు స్వాతంత్ర్యం వచ్చింది 

కాని సమభావం, సమ సమాజం కలగానే మిగిలింది 
పెట్టుబడి వర్గాల పతాకం 

కార్మికుడనే కర్రను పాతి దానిపై ఎగురుతోంది 

ఎటు చూసినా పీడితుల వెల్టువలే 

ఆకలి బాధల పాటల పల్లవులే 

మండే గుండెల, ఎండిన డొక్కల ఎగశ్వాసలే 

ఎటు చూసినా కసాయి ఖద్దరుల కరాళనృత్యం, 

కరడు కట్టిన ఖాకీల లాఠీల చప్పుళ్లు 

విన్సించడం లేదా? తల్లీ, భరతమాతా! విన్పించడంలేదా? 
ప్రకృతి ప్రళయాలుమరోవైపు 

మహారాష్ట్రను మరుభూమిగా, కోనసీమను కాటిసీమగా మార్చేస్తుంటే; 
ఇంకోవైపు ఎన్‌కౌంటర్ల విన్యాస (క్రీడలు, 

మందు పాతరల మారణహోమాలు 

ఏమైపోతోంది దేశం? ఎటు పయనిస్తోందీ దేశం? 
ఆధునిక భారతంలో, ఉద్యోగ పర్వంలో 

నిరుద్యోగ పట్టభద్రుల నిరుత్సాహపు నిట్టూర్పులు 
పండబారుతున్న వయసులో నిరంతరాన్వేషణలు 
బ్రతుకుతెరువుకోసం వేశ్యలుగా మారిన వనితల గాథలెన్నో! 
ఎన్నో! ఎన్నెన్నో! దారుణ కృత్యాలు నీలో దాచుకొని 

రంగువెలసిన ఓ జాతీయ పతాకమా! 
నీలోనికాషాయాన్ని ఎరుపుగా మార్చి 

జనజీవన (స్రవంతిలోకి పంపిచైతన్య వంతులను చేయి 
నీలోని పచ్చదనాన్ని జీడు భూములవైపు మళ్లించి 
భరత భూమిని సస్యశ్యామలం చేయి 

నీలోని కళంకంలేని తెల్లదనాన్ని మనుషుల 
మనసులలోకి పంపి వారిని నిష్కళంకులను చేయి 
లేకపోతే బాక్టీరియాను మించిన బడా నాయకులు 
నిన్ను సైతం తమ జేబు రుమాలుగా మార్చగలరు 
అయినా షష్టి పూర్తికి చేరువైన నీవు 

ఉత్సాహంగా చేయలేవేమో! 

ఏం చేసినా, ఉష్ణరక్త ప్రవాహ పూరితులైన యువకులే 
నవ భారత నిర్మాణానికి నడుము కట్టాలి 

మరో ప్రపంచాన్ని సాధించాలి య. 

జరాభారతం 
- మేడిశెట్టి రవిచంద్ర, హైదరాబాదు 


రండు శతాబ్దాల గాఢ తిమిరం 
అయిదు దశాబ్దాల ప్రమిదలతో 
సైతం పోదు 

ఏం సాధించామన్న ప్రశ్నేలేదు 
అయినా 

వేసిన ప్రతి అడుగును 
కొలబద్దలతో కొలుస్తూ 

ఎంత దూరమని సాగగలం? 
ఒకదాని వెనుక ఒకటిగా 

వచ్చే స్వాతంత్ర్య యుగాదులు 
ఇసుమంతైనా మన బ్రతుకుల్లో 
నింపలేవు స్వేచ్చోషస్సులు 
మనమూ జండాలాంటివారమే! 
అందుకే 

ఎంతెగిరినా 

అంగుళమైనా కదలం 
కిందెక్కడో పాతేసిన జండా 
స్వేచ్చగా ఎగురుతుందని 
ఇన్నాళ్లు పండుగలు చేసుకున్నాం 
మిఠాయీలు పంచుకున్నాం 

కానీ 

అంతలోనే 

మన స్వాతంత్ర్యం ముసలిదై పోయింది 
అందుకే మన స్వేచ్చ 
కుక్కమూతి పెందెలు వేస్తున్నది ళ శే 

రగులుతున్న భారతం 


- జి. రాజమౌళి, లేదల్ల, వరంగల్‌ జిల్లా 
తెల్లవాడి నుండి 'అధికారంి 
నల్లవాడికి బదిలీ అయింది 
ఇన్నాళ్ళ చరిత్రలో ఇతిహాసం ఏముంది? 
ఇన్నేళ్ళ పాలనలో ఏదీ స్వర్ణయుగం? 
ఎంత అవినీతి... ఎన్ని అ|క్రమాలు, యెన్ని కుంభకోణాలు! 
హత్యలెన్ని...దోపీడీలు ...మానభంగాలు - ఇదేనా అభివృద్ధి? 
కుల మతాల కారుచిచ్చు రగులుతూనే ఉంది 
మసీదులు - మందిరాలు కూలుతూనే ఉన్నాయ్‌ 
దళితులపై దమనకాండలు జరుగుతున్నా 
పట్టపగలు నడిరోడ్డున బట్టలూడదీసినా 
'ప్రాంతీయతత్వం వెర్రితలలు వేసినా 
సమానత్వమని చాటుట మూర్థత్వం! 
ఎక్కడుంది నిజాయితీ - ఏవి ప్రేమా... దయా... జాలి... 
అంతా పాశ్చాత్యం.... పాశవికం... క్రూరత్వం! 
చట్టాలెన్ని తెచ్చినా పేదరికం పోలేదు 
ఆక్టులెన్ని వచ్చినా వరకట్నం మాయలేదు 
ఏవిబాపూ! ...నీవు చూపిన అడుగుజాడలు? 
యేది బాబా అస్పృశ్యతలేని ప్రపంచం? 
పోదా... ఈకుళ్ళు? మారదా ఈదేశం? 
రాదా నవసమాజం? నవోత్తేజం? శ 


' యువ కవితా హారతి శ 


ప్రగతి పుష్పం 
ఎ సి, హెచ్‌.వెంకటలక్ష్మి, అనకాపల్లి 


ఎందరో వీరుల త్యాగఫలం మన స్వాతంత్ర్యం 
స్వేచ్చాజీవులైన భారతీయులు సాధించిన ప్రగతి ఎంతో గణనీయం 
ప్రణాళికలతో ఛేదించినది పేదరికాన్ని, సాధించినది పారిశ్రామికీకరణను 
కానీ నేడు భారతదేశం ఎదుర్కొంటున్న సమస్యలెన్నో! 
జనాభా సంఖ్యలో ఆ(క్రమించినది ద్వితీయస్టానాన్ని 
దానిని అరికట్టుటకై రూపొందించినది కుటుంబ నియంత్రణాన్ని 
ఉద్యోగావకాశాలు లేక వీధిన పడిన యువతరం 
కట్టెదుట కనిపిస్తున్న స్వయం ఉపాధి పథకాలెన్నో! 
ఆకలి దప్పులతో అలమటించే అభాగ్య జీవుల కోసం 
రూపొదించినది కనీసావసరాల పథకం 
_ అక్షరాస్యత కోసం కృషిచేస్తున్న ప్రభుత్వం 

' 'అందరికీ విద్య' కై ప్రతిపాదించినది వయోజనవిద్య 
నేడు భారతదేశం వివిధరంగాలలో ఎదుర్కొంటున్న సమస్యలలో 
ఆర్థికరంగంలో పరిష్కారంకాని సమస్యలు సృష్టిస్తే 
కులమత విద్వేషాలు సాంఘికరంగంలో తొలగని అసమానతలుగా పరిణమిస్తుంటే 
కుంభకోణాలలో కుళ్ళిపోయిన రాజకీయాలలో దేశపరిస్టితే అగమ్య గోచరమౌతుంది 
వీటి పరిష్కారానికై చేస్తున్న ప్రభుత్వ నిర్విరామకృషికి 
గులాముగా సలాముచెయ్యని మేధావి లేడు 
నేటి భారతదేశ భవిష్యత్తులో 
కంప్యూటర్‌. యుగంగా మారిన ఈతరుణంలో 
దేశ భవిష్యత్‌ను శోభాయమానంగా చేస్తుందనుటలో సందేహమే లేదు 
ఆధునిక టెక్నాలజీతో రూపొందిస్తున్న పరిశ్రమలు 
కావాలి ముందుతరాలకి ప్రగతి సోపానాలు 
ఇటువంటి నవ్య భారతదేశ ఐక్యతా చిహ్నం 
“భిన్నత్వంలో ఏకత్వం.” 
ప్రపంచానికే ఈ నినాదం కావాలిశాంతి కపోతం 

యువతరం కదలి రావాలి వెల్లవలా 

ప్రతిరంగంలో సాధించాలి ప్రగతిని నిండు వెన్నెలలా 

స్వతంత్ర భారత స్వర్ణోత్సవాలకు స్వాగతం పలుకుతున్న భారతీయులు 

స్నేహ హస్తాలతో కలసి మెలసి ఉండాలి 

మన కలల సామ్రాజ్యం కాశ్మీర్‌ను 

వికసించిన స్వర్ణోత్పవాల కోరికలు 

వెదజల్టుతాయి ప్రగతి పుష్ప పరిమళాలు ళీ 


యువ కవితా హారతి 0! 


సందేశం 
- జి.సువర్ష, హైదరాబాదు. 

యువతా! ఓ యువతా! 
కనులు తెరిచి నిదురించిన ఓ యువతా మేలుకో! 
లేడు నేడు వివేకానంద 
వెన్ను తట్టి మిమ్ములేప 
వెల్లి విరియాలి చైతన్యం మీలోనే 
తల్లి భారతి సేవకై కట్టుకోవాలి కంకణం మీరు 
విలక్షణమైన మీ జీవితానికి లక్ష్యమనేది ఒకటుండాలి 
స్వార్ధ రాజకీయ కుంభకోణాలను ఎదురిస్తూ 
సత్తా చూపించాల్సిన సమయం ఇది 
అమ్ముకోకండి మీ అమూల్యమైన ఓట్లను 
నడి బజారుల్లో కూరగాయల్లాగ 
వృధా చేయకు మీ అమూల్య సమయాన్ని బాతాఖానితో 
మానుకోవోయి కుల మతాల కుమ్ములాటను 
తీర్చి దిద్దవోయ్‌ దేశాన్ని నిజమైన లౌకిక రాజ్యంగా 
పాటుపడవోయ్‌ దేశ సమ(గ్రతను కాపాడడం కోసం 
పొరుగింటి పుల్లకూర రుచి మరచి పోవోయి 
పెంచుకోవోయ్‌ స్వదేశ సంస్కృతి పట్ల అభిమానాన్ని 
పాలు తాగి తల్లి ఎదనే తన్నేసి అమ్ముడు పోతున్నారు విదేశాలకు 
స్నేహమోహంలో కర్తవ్యాన్ని విడిచిపెట్టి 
బానిసవుకాకు చెడు వ్యసనాలకు జీవితాంతం 
బుద్దుని అహింసను బుద్ధిగ చేపట్టవోయ్‌! 
గాంధీకి వారసునివి కావాలోయ్‌! నిజాయితిలో 
నిప్పులాంటి నిజాన్ని అద్దాల ముసుగులో కప్పి పుచ్చకోయ్‌! 
నవభారత విధాతవై, శాంతి సాఖ్య 'ప్రదాతవై 
శబ్దార్థాది అలంకారాలతో సాగే సుందర కవనంలా 


నిర్మించు నీ దేశాన్ని ఛీ 

సమతా మార్గం 
- సుధారాణి, అనకాపల్లి, 
దేశమాత దాస్యశ్చంఖలాలు ఛేదించిరి ఆనాటి మహనీయులు 
దేశ భవితవ్యాన్ని తాకట్టు పెట్టిరి ఈనాటి ధురంధరులు 
కంప్యూటర్‌ కార్డులపై కార్మిక ప్రగతిని కొలిచారు 
ప్రణాళికా ప్రగతిలో కర్షక మిత్రుని నలిపారు 
ఇదీ నేటి ప్రగతి; కానీ యువతకు లేదు వసతి 
బందులో, హర్తాళ్ళు, దహనాలు, దోపిడీలు 
దగాకోరు ముఠాకోరు రాజకీయ కక్షలు 
ఇదీ నేటి భారతం! ఇదా దేశ భవితవ్యం? 
ఏదీ మన కర్తవ్యం? 
అందుకే కదలాలి యువతరం 
ఉరకలెత్తే పరుగులెత్తే నవతరం 
యువత భవితకై దేశ ప్రగతికై 
నిర్మించిరి ఎన్నో పథకాలు 
జనుల బాగుకై జన్మభూమి 
ప్రజల పనికై పనికి ఆహారం 
ఇలా ఎన్నో ఎన్నెన్నో వెలుగు బాటలు 
నవతరం ప్రగతిపై కాంతి రేఖలు 
సమసమాజ నిర్మాతలు నేటి యువతీ యువకులు 
సామ్యవాదం రామరాజ్యం సాధించే వీరులు 
అమరవీరుల త్యాగఫలం నిలిపేదే యువతరం 
త్యాగధనుల తఫః ఫలం రక్షించేదే నవతరం 
మీరు కావాలి మరోతరానికి ఆదర్శం 
దేశమాతకివ్వాలి నూతనోత్సాహం 
ఇదే, సమతా, మమతా సాధనకు మార్గం శో 


యువ కవితా హారతి శీర్‌ 


ప్రగతి మెట్టు 
- టి.వేంకటేశ్వర రావు, హైదరాబాదు. 


ఓ అర్హ శతక స్వాతంత్ర్య భారతావనీ! 

నీవు శతకోటి బిడ్డలను కన్న అమ్మవి 

నీకు వందనం! 

భారతమాతా! నీ భవిత అంతా యువత చేతుల్లో 
వివేకానందుని విప్లవ వాక్కుల్లో 

నీ విముక్తి పోరులో .... 

భగత్‌ సింగ్‌, సుఖ్‌దేవ్‌, రాజ్‌గురుని 
ఉరికొయ్యలు కబళించలేదా? 

అల్లూరి ఉడుకు నెత్తురు ఏరులై పారలేదా ? 
నీ కరాల శృంఖలాలు తటాలున తెంచలేదా ? 
ఆ స్ఫూర్తీ ఆ శక్తీ మా నరాల్లో ప్రవహిస్తుంది 
మమ్ము ముందుకి నడిపిస్తుంది 

(త్రివర్ల పతాకాన్ని ఎగరేస్తుంది 


చేయూత లేక యువత చెల్దాచెదురవుతుంది 
నిరుద్యోగంతో, నిరాశతో నీర్వీర్యం అవుతుంది 
అనుక్షణం పెరుగుతున్న జనాభాతో తాళలేక 
వనాలన్నీ జనాలతో నిండి ఎండిపోతున్నవా? 
ఓ యువతా! మన తక్షణ కర్తవ్యం 
ఒక్కరితోనే పంచుకొనే తల్లి, తండ్రి బాంధవ్యం 
ఇదే దేశభక్త నిర్వచనం, జాతిశక్తి నిర్మాణం 
వెలిగించు ప్రతి ఇంట్లో అక్షరజ్యోతి 

తుడి చేయి నిరక్షరాస్యత అపఖ్యాతి 

జనాల సొమ్మును నిలువున దోచే 

భ్రష్ట నాయకుల, దుష్ట వర్తకుల 

బజారుకీద్చి మసిగా మాడ్చే 

పీడితతాడితుల కండగనిల్పే 

న్యాయవాదివై, చైతన్య గీతమై 

కష్టిస్తేగాని కడుపు నిండని 

కడుపేదకు కర్మగాలి రోగమొస్తే 

నగదులడగక నయం చేసే వైద్యునివై 

దీనజనులకు ఆరాధ్యునివైై 

ప్రతి వృత్తిని పవిత్రంగా 

పరిగణించి, పరిశ్రమించ్యి 

ప్రతి యువకుడొక సైనికుడై 

ప్రగతికి మెట్టు కావాలి శ 

విజయీభవ 
- కె.వి.నారాయణదీపక్‌, హైదరాబాదు. 


యువకులే దేశ ప్రగతికి ప్రతీకలు 
వేయాలి వారే భవితకు పునాదులు 

వారే భావిభారత నిర్మాతలు 

దేశానికి వారే వెన్నుపూసలు 

సహనం, శాంతం పునాదిరాళ్ళు 
నెహ్రూ,గాంధీ ఆదర్శాలు 

భగత్‌, బోసుల ధీరత్వాలు 

ఇవే నీ విజయానికి కావాలి తొలిమెట్టు 
నాడు లేదు విజ్ఞానం, కాని అంతా హరితం 
నేడు వుంది విజ్ఞానం, కాని అంతా క్షామం 
నాడు ధర్మం నాలుగు పాదములు 
నేడు అధర్మం నలభై విధములు 

దుష్ట రాజకీయానికి అడ్డుకట్ట లేకనే 

దేశ పరిస్థితి అధోగతి పాలాయేనే! 
కులమతాల రక్కసికి అడ్డుకట్ట లేదురా! 
కట్టగల సామర్థ్యం నీదేరా సోదరా! 

దళం దళం కట్టు దళం 

గళం గళం విప్పు గళం 

కావాలి మీరు సూర్యగోళం! 

మీకు మీరే అంగబలం! 

మీకు మీరే అర్హబలం! 

మనదేరా శౌర్యకులం 

కదలిరండి! కదలిరండి! 

కణకణాగ్ని శిఖల నుండి 

విముక్తిని ప్రసాదించండి! 

భరతమాతకు వ్యధల నుండి 

భాష, ప్రాంత భేదాలు మనలోన వద్దురా! 
మనమంతా ఒక్కటే అని ఎలుగెత్తి చాటరా! 
కన్న తల్లి భారతిని రక్షిద్దాం సోదరా! 

రక్షించే ఆయుధం మనమెరిగిన విద్యేరా! 
భరతమాత కీర్తిని దశదిశలా చాటుదాం 
అభివృద్ధి విత్తులను నలుదిశలా నాటుదాం 
కలసిమెలసి పని చేస్తే వచ్చునయ్యా ఫలితం 
ఈ కార్యసిద్ధి మన విద్యార్దికే సాధ్యం 
విద్యార్థుల జీవితం 

దేశానికే అంకితం 

స్వాతంత్ర్య సంగ్రామం 

అను గత చరిత్రే దర్పణం 

“అసతోమా సద్గమయ 

తమసోమా జ్యోతిర్లమయ” 

అన్న వేద భూమి మనదయ్యా 

దాని వారసుడవు నీవయ్యా 

“మాతృ దేవోభవ, పితృదేవో భవ 

ఆచార్య దేవోభవ” అనే విద్యార్థి నీకు 
విజయీభవ! దిగ్విజయీభవ! శే 

ఓ నేస్తం! అందించు నీ హస్తం!! 
= బి. పద్మజ, విశాఖపట్నం 


“భరతఖండంబు చక్కని పాడియావు” 

అని అన్నారు చిలకమర్తివారు 
అందుచేతనేనేమో 

భారత దేశానికిస్కాములనే 

చీమలుపట్టి పీడించుచుండగా 

కమీషన్లనే గమీషన్లు చల్దుచూ 

చేతులు దులుపుకుంటోంది సర్కారు 

కానీ, మన స్కాముల చీమలు వాటిని 
పంచదారలా చప్పరించి గడ్డిలా నమిలేసి 
యూరియాలా ఊసేస్తున్నాయి 

ఇవి ఇలా తినేస్తూ ఉంటే 

మన భూమి అవ్వదాఅంగారక (గ్రహం? 
స్కాముల బొజ్జలు పెరుగుతూ ఉంటే 

మన దేశానికివదలదు శని[గ్రహం 

కాబట్టి నేస్తం! 

కల్లబొల్లి కబుర్లేల వింటావు? 

వీళ్ళు తినగా మిగిలిన సోమాలియానే కంటావు 
ఓ అణుబాంబు పేల్ఫేస్తే ఓ ఉపగ్రహం పంపిస్తే 
ఓ కంప్యూటర్‌ని సృష్టిస్తే జరిగిపోదు అభివృద్ధి 
మండే ఎండిన కడుపులకు పిడికెడు మెతుకులు చూపడమే ప్రగతి 
మనదేశపు పిల్లలాడే ఆట - ఉప్పుల కుప్పలు 
మనదేశం పాడేపాట - అప్పుల కుప్పలు 

ఇదీ నేస్తం! 

నేటి నవ నాగరిక భారతదేశ పరిస్థితి 

ఇది ఇలాగే కొనసాగితే పట్టునేమో దుఃస్థితి 
సహించలేక మన యువతరం 


5్‌0 


స్వాతంత్ర్య స్వర్ణ భారతి 


తిరుగుబాటు చేసేనో 

“నక్సలైటువో”, “టెర్రరిస్టువో” అని 

అనుమానించ గలదు ప్రభుత 

నీ యువశక్తిని, ఉడుకు రక్తాన్ని 

దారిలో పెట్టి చూపించు నీ ఘనత 

నాయకుడివి కా! నీతిగా పాలించు 

అవినీతిని నమ్మేవాళ్ల నోళ్ళు మూయించు 
డాక్టరువైనా, యాక్టరువైనా 

కలెక్టరువైనా, కండక్టరువైనా 

కావలసింది మనదేశ సౌభాగ్యం 

కోరాల్సింది ప్రజల సంక్షేమం 

జేబు సంతృప్తిని కొంత మానుకుని 

జాబు సంతృప్తికి నువ్వు కట్టుబడితే 
(కుంగిపోయిన భరతమాతకు చేవనిచ్చే యువతవు 
నువ్వే అవుతావు నేస్తం! గుర్తుంచుకో! శే 

చైతన్య సారఠీ! 


- కమలేకర్‌ శ్యామ్‌ప్రసాద్‌రావు రంగాపూర్‌: మహాబూబ్‌ నగర్‌ జిల్లా 


పల్లవి: ఈ దేశపు భవితవ్యం 
మీ పైనే! ఓ యువతా 

కదలిరండి జాగృతులై 

జన జీవన దీపికలై 


1. చరణం: వివేకవంతుడివై ప్రగతిదారి సాగరా! 
దేశమాత సేవకై నడుంకట్టి నడవరా! 
పాశ్యాత్యపు మోజులో మన సంస్కృతి మరువకు 
-ఈజాతే విశ్వానికి విజ్ఞానం పెంచెరా! ॥-ఈ దేశపు! 


2 చరణం: శ్రమశక్తిపై యువతకు విశ్వాసం పెరగాలి 
జాతి ఐక్యతకై యువత సంఘటితం కావాలి 
ప్రగతి పథంలో దేశం ముందడుగు వేయాలి 
యువశక్తే ఈజాతికి కొత్తకాంతి తేవాలి ఈ దేశపు! 


3 చఠణం: అవినీతి, అరాచకం సహియించకు ఓ యువత! 
దేశద్రోహ. ఉగ్రవాద చర్యలనే అణచివేయి 
సమతా, మమతల మనవాతాసాధనకై 
చైతన్యపు సారథివై సాగవోయి ఓ యువకా! ॥ఈదేశపు॥ 


నే 

నాకవితలో.... 


వ ఎల్‌.నిశాకర్‌రెడ్డి, కొంగరకలాన్‌, రంగారెడ్డిజిల్హా 


ఎవరిగూర్చి వ్రాయను? 

వాగ్దానాలను గాలికి వదలి కుంభకోణాలతో కోట్టుపోగేసే 
లంచగొండి నాయకుల గూర్చి బ్రాయనా? 

వలువలనువదిలేసి, విలువలను మంట గలుపుతున్న 

రంకు సినిమాల గూర్చి 'బ్రాయనా? 

ఎవరిగూర్చి వ్రాయను....? 

ఎన్నో ఆశలతో, అహోరాత్రులు చదివి, 

నిరుద్యోగ సమస్యతో నీరుగారి పోతున్న 

నవ యువతీయువకుల గూర్చి వ్రాయనా? 

సుఖమయ జీవితం గడపాల్సిందిపోయి వరకట్నపు రాకాసికి 
బలయిపోతున్న అమాయక వనితల గూర్చి 'వ్రాయనా? 

మతం, మతం అని సతమతమవుతున్న 

కులం కులం అని కలహాలు సాగిస్తున్న 

వెర్రి మానవుల గూర్చి 'బ్రాయనా? 

సగటు మానవుని నడ్డివిరుస్తూ నింగిలోని తారలకే 

సవాలు విసురుతున్న నేటి ధరల గూర్చి వ్రాయనా? 

కుటుంబ నియంత్రణ గూర్చి ప్రచారం సాగిస్తున్నా 
తామరతంపరగా పెరిగిపోతున్న నేటి జనాభా గూర్చి వ్రాయనా? 
బీదరికం అనే విషవలయంలో చిక్కుకొని 

ఆకలితో 'అలోలక్ష్మణా' అని అలమటిస్తున్న 

నిరుపేద కుటుంబాల గూర్చి వ్రాయనా? 

ఎవరిగూర్చి వ్రాయను? ....ఏమని వ్రాయను...? 

భారతమాఆ స్వర్ణోత్సవములు జరుపుకుంటూ, 

ఒక కంట 'ఆనందభాష్పాలు” రాలుస్తున్నందుకు సంతోషపడాలా? 
ఇన్ని సమస్యలతో సతమతమౌతూ, 

మరోకంట 'విలాపపుష్పాలు' రాల్ప జేస్తున్నందుకు విచారపడాలా? శీ 


యువ కవితా హారతి ఠ్‌తై 


సేవా భావము 
- నాగపురి శ్రీనివాసులు, భువనగిరి, నల్లగొండ జిల్లా 


భారత భావిపౌరులగు భాగ్య విధాతలు పోరుబాటలో 

పోరుచు పెక్కు త్యాగములుబొందుచు నుండిరదేమి చిత్రమో! 
దారుణమైన రీతి యువత స్థితి వక్రపు దోవ బోవుచో 

పాఠము జెందుటెట్టు? నవభారత నిర్మితి మౌట యొట్టొకో? 


త్రాగుడు జూదంబులకును, 
బాగుగ మత్తులకు మిగుల బానిసలైనన్‌ 
వేగమె యువశక్తియు నెటు 
పోగలదో చూడకున్న పొందదు ప్రగతిన్‌ 


దేశవృద్ది యంత తేరిపారగజూడ 
యువతశక్తి పైనె యున్నదనుచు 
వారి సేవలన్ని వ్యర్థమై పోవగా 
ప్రగతిబాట నెట్టు జగతి నడచు? 
డాక్టర్టు, యాక్టర్లు, ఫ్యాక్టరీ అధిపతుల్‌ 
విత్త్రమున్నయట్నివేత్తలైన; 
చదువెంతొ చదివియు సంస్కారహీనులై 
డబ్బు సంపాదించు డాబుగలిగి; 
దేశభక్తియు వీడి దేవులాటలజిక్కి 
స్వార్ధచింతనచేత జన్మభూమి; 
జనని యనెడి మాట మననకే రాకుండ 
పాశ్చాత్య దేశాన భ్రమలు గొనియు; 


పరుగు పరుగున ఆవాస ప్రాంతమందు 
శక్తియుక్తులచే సేవ జరుపుచుండి, 
తనదు సౌఖ్యంబు కోసమై తానెయున్న 
భారతమాతకు నెవ్విధి ప్రగతిగలుగు? 

యువత నవీన మార్గమున యోచన జేసి, పురోభివృద్ధికై 
నవతరమైన పద్రతుల నర్తిలజేయగ వర్ష, వర్షముల్‌ 

ఠా అతి రి లా 
భవితను పోరొనర్భకయె, బాగుగ గూర్చుచు సామరస్యమున్‌ 
నవయుగ భావజాలముల నవ్యసమాజము నిల్పగావలెన్‌ 


కులము, మతము పేర కుమ్ములాటలు మాని 
కలసి యున్న చోట కలిమి గలిగి 
“మనుషులంత నొకటె, మనమతం బొక్కటే” 
అనుచు బోధ కరిపి మనుపవలయు 


యువత నడుముగట్టి, ఉత్సాహవంతులై, 

దేశ సుగతి కొణకు దీక్ష బూని, 

సర్వకార్యములను స్వచ్చందసేవక్రై 

పరుగులిడిన యెడల (ప్రగతి గలుగు శ 


యువ కవితా హారతి ర్‌ 


“మా” వేపచెట్టు 
- హారిక (మూదిరాజు హరినందనరావు) హైదరాబాదు 


మా పొలంలో ఉన్న వేపచెట్టు 
ఉరేసుకుందువుగాని రా అని పిలుస్తుంది 
పిలవకేం జేస్తుంది? 

కదలలేని స్థితిలోకి నెట్టిన నా బ్రతుకుకు 
అంతకన్నా కావలసిన ఆప్యాయతేముంది? 
మిత్తీలకు అప్పులు తెచ్చి, బోరుబావితోడుకుంటే 
“పవర్‌కట్‌” పేరుతో నా “నజర్‌” కట్‌ చేశారు 
మిగిలిన గంటకు 'ఓల్టేజీ' లేకపాయె 

నాటిన వరినారంతా నాపచేను పంటాయె 
ఆడనో, ఈడనో, కొద్దిగంత మిగిలితే 

వడగండ్ల వానొచ్చి ఆయింత నాకిపాయె 
విత్తనాల గింజలన్నీ “విత్తనాలు” అయిపాయె 
చేసిన కష్టం అంతా మట్టిలోన కలిసిపోయె 
అప్పిచ్చిన షావుకారి గుడ్డు ఉరిమి సూస్తుంటే 
కడుపులోని ఆకలేమో కండెర్ర జేస్తుండె 
దిక్కులేని నా బతుకుకు పెంచిన చెట్టేదిక్కు 
పెంచిన చేతులకు బుణం తీర్చుకుంటానంటూ 
రారమ శ్రి పిలిచింది 

తన కొమ్మకు ఉరేసుకొమ్మంది శ 

చైతన్య సాగరం 


- కట్టమూరి భారతి, హైదరాబాదు 


బ్రహ్మ జెముడు మొక్కకు రక్కసి ముళ్ళు పోయి 
సన్నజాజి తీగలా సువాసనల పూలు పూస్తోందేమిటి? 
కింగ్‌ కోబ్రా పగ పట్టడం మానేసి పకపక నవ్వుతుందేం? 
బీహార్‌ పశు గ్రాస కుంభకోణాల్లో 

ఆరితేరిన నాయకుల అంతులేని రాజకీయ చైతన్యాన్ని 
కళ్ళారా చూసి అవి అలా చలించాయి 

పద్దెనిమిదేళ్ళ ఓటు హక్కు 

రాజకీయ నాయకుల పదవికిచ్చే కిక్కు 

యాభై ఏళ్ళ స్వాతంత్ర్యం 

అసెంబ్లీ గుద్దులాటలకు అందమైన దర్పణం 

అవినీతి లంచాల సమాజం 

ఇన్నాళ్ళ స్వాతంత్ర్యపు సన్నజాబికి పూసిన క్రొత్త పుష్పం 
అంగార [గ్రహం అదురుతుంది 

మంచుకొండలు కరిగి కన్నీరు కారుస్తున్నాయ్‌ 

పేదరికపు ఆత్మహత్యలు చూసి, అన్నార్తుల ఆక్రందనలు విని 
రంగుల మేడలు వెలిశాయి - సంపద వానలు కురిశాయి 
పేద గుడిసెకు ఎన్నెన్ని తూట్లు! 

ఆ స్వాతంత్ర్య సమరానికి అన్ని పాట్టు! 

యాభై వసంతాలు సృష్టించిన సౌందర్యం, 

అందమైన పూలతోటలు ఇచ్చే స్వేచ్చాకుసుమం 

స్వార్థ విష వృక్షానికి అవినీతి చేదు పళ్ళు 

లంచాల నీరు పోశారుగా - అందుకని! 

యువత చైతన్య సాగరం 

అన్ని సమస్యలకు అందమైన పరిష్కారం 

నలుగురు చేతులు కలపాలి! అవినీతి లంచాలకు అంతం పలకాలి! శీ 


థి 

చరిత్ర పునరావృతం 
- తంగిరాల చక్రవర్తి హైదరాబాదు 


అరిస్టాటిల్‌ అన్నాడు చక్రంలోని 

ఆకుల్హా చరిత్ర పునరావృతం అని 

అదే! అదే! అవుతోంది ధరిత్రి చరిత్రలో 

అది భారదేశం కావచ్చు. బ్రిటన్‌, బల్లేరియాలవ్యొచ్చు... 
స్వర్ణోత్సవ భారతికి, అప్పుల హారం 

స్వీకరింప జేసిన, స్కామ్‌ వీరుల స్వా(హా)తంత్ర్యం 
స్వశాంతి, విశ్చ్శశాంతి, అంటూ సాగే మౌన వ్రతం 
'స్వేచ్చా' జీవులకు, కారాదు మరో మహాప్రస్థానం 
స్వదేశీ అప్పులు, విదేశీనొప్పులు 

స్కామ్‌ స్వాముల గొప్పలు 

సామాన్యుని బ్రతుకు తిప్పలు 

స్వర్ణోత్సవ భారతికి నిత్యం ప(క)న్నీళ్ళు! 

స్వేచ్చా మార్కెట్‌ శృంగార నైషధం 

స్వదేశ సంస్కృతి - నిత్య నైవేద్యం 

శాంతి, సిరి, సంపదల, చోరుల నిత్య చౌర్య చోద్యం 
(శ్రామికుని రక్తం పీల్చే జలగల నిత్య భోజ్యం 
పశువుల మేతను మేసిన నేతలు 

ప్రజలను మేయరని అనలేము! 

నాడు మాదేశం వదలి పొండి అని గర్జించాం 

నేడు మాదేశం రండి, రండి, అని అర్ధిస్తున్నాం 
ఎడారి బ్రతుకుల బాటసారులూ! 

అవినీతి అంతంకై మనం పట్టాలి పంతాలు 
పనికిరాని కాసులే చరిత్రకు చుక్కానులు 
పోరాటాలే జనశక్తికి విజయ సాక్షులు శే 

తల్లి భారతి సేవకు తరలిరండు! 
- భైరవభట్ల కామేశ్వరరావు, విజయనగరం 


దేశమును (ప్రేమించుమన్నా 

మంచి అన్నది 'పెంచుమన్నా 

వొట్టి మాటలె, మిగిలెనోయి! 
ఎట్టిమేల్‌ కనిపించదోయి! 

జుట్టు జుట్టూ పట్టుకుని 
దేశస్థులంతా కొట్టుకొనిరోయి! 
రాజకీయం రంగుమారి 

రాక్షసత్వం పెరిగెనోయి! 
దేశాభిమానం మాకు వద్దని 
విదేశాలకు తరలినారోయి! 

దేశభక్తికి నీళ్ళు వదలి 

భుక్తికే విలువిచ్చిరోయి! 

మతద్వేషం మంటల్లో పడి 
శాంతిపుష్పము కాలెనోయి! 
వైరమన్నదిలేచి పెరిగి 

లోకమును పీడించెనోయి! 
దేశమనియెడి దొడ్డవృక్షం 

మోడుగా మిగిలింది కనవోయి! 
బాధకేడ్చే తల్లి భారతి 

కంటినీరూ రక్తమేనోయి!” 

ఏ సీమకేగినా, ఎందుకాలిడినా 
ఎచ్చోట జూచినా, ఎక్కడడుగిడినా 
రగిలెరా! ఈ భూమి ద్వేషాల చితిని 
సలిపెరా! అవినీతి విలయతాండవము! 
పశుగ్రాసమును మేయు మంధత్రులొక వంక 
మతకలహములు రేపు నేతలొకవంక 

భక్తులను వంచించు స్వాములొకవంక 

ఏ వంక జూచినా మంచి కనరాదు! 

ఏ ప్రభుత వచ్చినా సుస్టిరత లేదు! 

ఉద్యోగ వేటలో నూరకే తిరుగుచు 
కాలంబు వట్టిగా గడప వద్దు 

పాశ్చాత్య సంస్కృతి పాశంబునకు జిక్కి 
మనదేశ సంస్కృతుల్‌ మరువవద్దు 
నాయకుల్‌ వల్లించు మాయమాటలు నమ్మి 
స్నేహ పుష్పంబును చిదమవద్దు 

కులమత భేదాల జ్యాలలందున ద్రోసి 
శాంతి పావురమును చంపవద్దు 

మంచి మాటయు, మరియాద మరువవద్దు 
హద్దు మీరిన ఆవేశమసలు వద్దు 

పట్టుదల, దీక్షలెప్పుడు వదల వద్దు 
మనుషులందరు ఒక్కటై మనుటె ముద్దు! 
అర్హ శతవత్సరోత్సాహమతిశయిల్ల 
భారతావని జరిపెడు పర్వవేళ 

పసిడి భవితను పండించు భావయ్యుక్తి 

తల్లి భారతి సేవకు తరలిరండు! శో 

దేశ స్వరూపం 
ఎ చోడిశెట్టి రామగోపాల్‌, రాజమండ్రి 


తరాలు మారుతున్నాయి - అంతరాలు పెరుగుతున్నాయి 
కాలమెంత గడచినా, బ్రతుకంత మలచినా 

బీడు భూములు మారలేదు - మోడు బ్రతుకుల సేద తీరలేదు 
శాంతి యన్నది తెలియలేదు 

దేనికోసం శాంతికి ఈ తిరస్కారం? 

ఏమిటి దీనికి పరిష్కారం? 

నవభావుక యువకుల్లారా! నవభారతి నిర్మాతల్హారా! 
తెల్సుకొండి దేశ భవితవ్యం - తెలియరండి మన కర్తవ్యం 
జన జీవన స్రవంతిలో మన భావనల భవంతికి 

సఖ్యత అనే రాళ్ళ పునాదివేద్దాం! 

అసమానతను సమాధి చేద్దాం! 

నట్టనడుమ కట్టెదుట జరిగే కారుణ్యహీన కరాళ నృత్యాలకు 
అరణ్యరోదనల అమానుష కృత్యాలకు 

శ్రుతి కలిపే కంచుఢక్కల డొక్క చీల్ళి 

శాంతి తత్వం సంతరించి 

తల్లడిల్లే తల్లిమనసుకు తపన తీర్చే పనులు చేద్దాం! 
వినువీధిలో త్రివర్షకేతనం ఎగురవేద్దాం! 

మింటినంటే దేశ భక్తిని మంటగలిపే దుష్టచేష్టలు 
సాగవంటూ, పటిష్టముయిన దేశ విశిష్టతను కాపాడుదాం! 
అప్పుడే, సస్యశ్యామల దేశం్ట 

నవ్వుల పువ్వుల మన దేశం 

సిరులొలుకుతూ మనకోసం అందించును నవసందేశం శో 

పదవుల పందేరం 
- యం. నరసింహ, హైదరాబాదు 


కొండ గుహల్లో నక్కినక్కి దాగియుండి 

ఆకాశ హర్మ్యాల గొడుగు కింద గాలిలో తేలిపోయి 

రాసే కవిత్వపు కళ ఎండమావి కోసం 

గుజ్జపు పరుగులు తీసేది ప్రజాశక్తి కాదు 

మీ ఊహా స్వప్నం - అభూత ప్రపంచం 

జనరీసెంట్రల్‌ జైలులో ఖైదీవై 

కష్ట నిష్టురమైనా వెనుక బడ్డ మన 

బతుకు సాగరంలో చేపవై ఈదుతూ 

పుట్టినందుకు జీవన నావను నడపక తప్పదనీ 

మనస్సులోని మంచిని నిర్బంధంగానైనా ఆచరిస్తే అభ్యుదయం 
గ్లోబిల్ను ఇంటర్‌ నెట్‌లో ఇరికించిన ఘనత మనదైనా 
వ్యత్యాసం వెజ్టి పోకడలను లాగ దీసేది మనమే! 
భగవత్సన్నిధానంలో నివసిస్తూ భక్తులకు జ్ఞాననేత్రం చూపించే 
స్వాముల వ్నారు, స్కాంలలో స్వారి చేసి జేబులు నింపుకోవడం 
ప్రజా ప్రగతికి విస్పోటకం 

భూమండల కిరీట భారం నెత్తిన పెట్టుకోవడం 

కిరీటంపైన పతంగిలా ఎగరాలనుకోవడం, 

తహతహలాడుతూ - తడబడపడుతూ 

కత్తుల ఒరలోంచి - తుపాకుల సొరంగాల లోంచి 

చట్టాల సందులలోంచి తన్నుకోవడమంటే రాజకీయ భూకంపమే! 
పదవుల పందేరంలో చిక్కుకొని హత్తుకొని 

జెండాల పత్రాలకు జాలీలు పెట్టి జారుకొని 

వేరు కుంపట్టు తలమీద పెట్టుకుని మురిసి పోతే 

ఓటర్లు జ్ఞాన జ్యోతులై సందుచూసి బాణాలు సంధించి 
భరతభూమిని ఒళ్ళో దాచుకుంటారు శీ 

నాతరం చూస్తున్న 'భారత్‌' 
= జె.వి. శర్మ, "హైదరాబాదు. 


ఏవి సుభాసుబోసు నినదించిన వీర విశేష శౌర్యముల్‌? 
ఏవి 'వివేకు'డీ యువత కిచ్చిన దివ్య సుగంధ మాలికల్‌? 
భావన లెల్ల వ[క్రమయి భారతి దాస్యము నాందుచుండగా 
యేవిధి నూరకుందువు కవీ! నినదింపుము ఘోరగర్జతో 


మైకు బట్టుక బూతు మైకాన వల్లించు 
నీతి విదూరులు నేతలైరి 
ప్రభుతత్వ మెరుగని ప్రతిభా విహీనులు 
రాజుగా పీఠిపై రాజిలంగ 
తోచినంతగ సొమ్ము దాచుకు మింగెడు 
దానవోత్తములెల్ల దైవములుగ 
కక్ష కార్పణ్యాలు లక్షణమ్ముగ గల్లి 
శిక్ష తప్పించుకో శిష్పులుండ 
ఎటుల నోర్చుచు నుంటివో ఎరుగలేను 
(శ్రాంత హృదయమ్ముతో నీవు సాత్వికముగ 
ఇంకనైనను మేల్కొల్పు మిప్పుడైన 
అమ్మ! మాయమ్మ! భరతాంబ! ఆంధ్రసుతుల 
గజినీ చేసిన ఘోరముల్‌ మరతువో? కన్సింపవా వంచనల్‌? 
నిజముల్‌ చచ్చి సమాధియాయె; ఖలులన్‌ నిర్జించ యోధుండవై, 
గజరాజుంబలె కదలిరా యువకుడా! గాండ్రించు శార్ట్జూలమై 
ప్రజలన్‌ ఏకత గూర్చగా ప్రతినతో పర్వంపు ఈ వేళలో 
ఆజాదు కోసమై అగ్నులు గుప్పించు 
నేతాజి బోసుతానేల లేడు 
సంస్టానముల నెల్ల సంలీన మొనరించు 
ఉక్కు మనిషి పటేల్‌ ఉర్విలేడు 

మన్నె వీరుల గుండె మండించి మేల్కొల్పు 
అల్లూరి ధారలీ అవని లేవు 

“పొరుగు దేశపు కుక్క! పొండిరా పొండ'౦చు 
పోరు సల్పిన భగతు పుడమిలేడు 


వారి భావాలు ఈనాడు మారుచుండె 

కొత్త నేతల రాతలు గొప్పుగాగ 

ప్రగతి పథమున పయనించు భావిలోన 

కంటకమ్ములు తొలగునో? కాలమెరుగు! 

అందుకే 

కఠిన పాషాణ హృదయాల కరగబేసి 

కమ్ర కాళ్మీర కుంకుమ గంధమలది 

తల్లి భరతాంబ సేవించి, ధన్యతగని 

జాతి నేకత గూర్చగా జాగదేల? ఛ్‌ 


ఆతా 

స్వాతంత్ర్యం - స్వ'తంత్రం' 


- కొడవలి రాజగోపాల నాయుడు, హైదరాబాదు. 


ద్విశతాల్ది 

దాస్య కుటీరంలో 

దిక్కు తోచక కూర్చున్న 
దివ్య మూర్తికి లభించిన 
స్వాతంత్ర్య సత్పలం 
స్వర్ణోత్పవాల నాటికి.... 
స్వాతంత్ర్య రాజీవం 
అవుతుంది నేడు నిర్జీవం 
జవం నిండిన యువతరంలో 
రాదా ఇక జీవం! 
స్వాతంత్ర్య సుమాల మాల 
అన్యాయపు ముళ్లకంపలో 
రాజీ పడలేక 

కకావికలై రెక్కలుడుగుతుంది 
రాజకీయపు 

రంగుటద్దం 

నిత్యం 

మార్చే రంగులకు 
కళావిహీన మౌతుంది 
తనవారిని 

తనే నాశనం చేస్తూ 
చంకలు బాదుకునే 
చవటలున్నందుకు 

నా స్వాతంత్ర్యపు తల్లి 
వందలో సగానికి 
వృద్దురాలయింది 


యువ కవితా హారతి 6ర్‌ 


మత వివాదాలతో 
మానభంగాలతో 

మర్దర్లతో 

బస్సుల్లో బాంబు పేలుళ్లతో 
వంతెనలు విరిగి 

రైళ్ళ కూలడాలతో 
మనవారి చేతుల్లోనే 
మహాత్ముల హత్యలతో 
విజృంభించే 

హత్యాకేళికి 

మనస్సులో 

చెలరేగిన 

బడ బాగ్నులకు 

బ్రద్దలై పోయింది 

నా శాంతి దేశం 

రాజకీయ 

రాబందువు 

ఊసరవెల్లిలా 

రంగులు దాలుస్తూ 
దొరికిన ప్రతిదీ 
దోచేస్తున్నది 

దానికి లేదా అడ్డు? 
హవాలా ధీరులు, 
కుంభకోణాల జగజట్టీల్యు 
స్కాం రత్నాలు 

ఉన్నందు వల్లే 

నాటి స్వాతంత్ర్యం 

నేటి స్వ'తంత్రం' అయింది 
స్వర్ణోత్పవాల నాటికి ...! శో 

ఆలోచించు బ్రదరూ! 
- అనుముల రవీందర్‌, హైదరాబాదు 


ఆలోచించు! 'ఓటు బ్రదరూ!” ఆలోచించు! 

మొన్నటి దాకా ఎస్టీలు, ఎస్సీలు... 

నేడు బీసీలూ ...! అవుతున్నారు నేటి బుర్దూవా 

రాజకీయ నేతలకు ఓటు బ్యాంకులుగా!! 

దాన్నర్థం చేసుకోవాలిమీరు - 

ఎంతో లోతుగా ... మరింతబాగుగా! 

లేదంటే - 

నలిగి పోతారు దుష్ట రాజకీయ 'చెద' రంగంలో... 
పావులుగా ... భ్రష్టులుగా!! 

సన్నాసీ, సన్నాసీ రాసుకుంటే... 

రాలుతుంది బూడిద అన్నట్టుగా, 

నాయకుడు, మరో ప్రతి నాయకుడు... 

కలుసుకుంటే కూలిపోయేది ఓ పప్రభుత్వమో! ఓ పార్టీయో! 
అదే కదా! నేటి రాజకీయాల్లో కన్పించే 

నగ్బ దృశ్వం! మలిన చిత్రం! శే 

ప్రగతి వెన్నెల 
- కె.వి.వి.ఆర్‌. సోమేశ్వరశర్మ, హైదరాబాదు 


నరనరాల పరుగెత్తే యువశక్తి 

నవ భారత నిర్మాణానికి ఊపిరి 

అవినీతికి ఉరి 

యాభై స్వాతంత్ర్య వసంతాల సిరి 

యువకుల కర్తవ్యం లంచాల అంతం! 

నెగ్గాలి పేదరికం నిర్మూలన పంతం! 

తరతమ తేడాలచే తగ్గింది యువకులకు శాంతం 
కోపాగ్షి నేత్రాలకు కావాలి బ్బాక్‌ మార్కెట్‌ దహనం! 
మత్తు మందుకు కట్టాలి సమాధి 

యువత ప్రగతికి అదే పరమావధి! 

కులమతాల నిర్మూలనం, దారుణ వరకట్నాల వినాశనం 
యువకుల మనసుల మరోనందనవనం 
మహిళల ప్రగతి 

పురోగతికి మారాకు 

రాజకీయాల దగా కోరుతనం మీద 
“యువకులు సంధించాలి పాశుపతాస్త్రం 
నాకందుకన్న అలసత్వం 

యువకుల నిస్తేజానికి కారణం 

రికమెండేషన్‌ల రాజ్యం 

'పైరవీల దళారుల మంత్రాంగం 

లంచగొండి ఉద్యోగుల యంత్రాంగం 
యువకుల సామూహిక ్రతిఘటనతో అంతం 
కల్తీకి కాలం చెల్లాలి 

మోసానికి థార్‌ ఎడారి చూపాలి! 

పురుషాధిక్యత ఫారిన్‌ వెళ్ళిపోవాలి! 

యువత న్యాయ గవాక్షాలు తెరవాలి! 


68 


స్వాతంత్ర్య స్వర్ణ భారతి 


కాసుల కోసం నిర్మాతల తపన ధినసర్పంకాటు 

అశ్రీలత, అసభ్యత సిగ్గుచేటు 

అంగాంగ శృంగారం స్త్రీలపై గొడ్డలి వేటు 

యువతుల విప్లవం మరో సూర్యోదయం 

త్యాగం, మానవత్వం, సామాబిక స్పృహ 

నీ గుండెలనిండా తొంగి చూడాలి! 

ప్రగతి వెన్నెల పూరి గుడెసల నిండాలి! 

పేదోడు పెద్దోడు తేడాలు తొలగిపోవాలి! శే 

స్వేచ్చా భారతి 
- యం. భీష్మాచారి, హైదరాబాదు 


ఏబది సంవత్సరముల స్వేచ్చా భారతి 
సాధించిన దేమి ఉన్నతి? 

సెంటిమెంటుకు మనదేశం పుట్టినిల్హాయె 
సొమ్ము చేసుకొనుటకే మననేతలాయె 
'సేయింట్‌ కిట్స్‌ ఫోర్టరీలు 

టెలికాం సుఖ్‌రాంలు 

బోఫోర్సు రాజులు 

హవాలాలీలలు ఎన్నని చెప్పను? 

స్కాముల స్వాములు 

యువత నాకర్షింప కల్కి భగవానులు 

నేతల దీవింప బాబాల అవతారములు 

షేర్లతో ముంచు హర్షద్‌ మెహతాలు 

ఎన్ని విధముల మునిగినా మేల్కొనని ప్రజలతో 
మేలుకొన్నా మరుదినము మరచు ్రబుద్దులతో 
నా స్వతంత్ర భారతి 

సాధించిన ఉన్నతిని ఏమని పొగడను? 

నేటికీ దేశమంతా, దోషివని వేలెత్తి చూపిన 
మంకు పట్టులో నక్షత్రకుడు నాకు గురువని గద్దెదిగక 
ప్రాంతీయ పార్టీలను పుట్టగొడుగుల్హా పెడుతూ 
గడ్డి వాముల్లో తగలబడి పునీతులౌతూ 
ఎరువుల (మింగి సర్వరోగ సమ్రాట్టైన 
డబ్బురోగంతో ఉబ్బి పోతున్నారు 

స్వేచ్చా భారతావనిలో ప్రధాని పదవిని సైతం 
వంతులేసుకోవచ్చని నిరూపించిన ప్రజలతో 

నా స్వతంత్ర భారతావని 

సాధించిన ఏమి ఉన్నతి! 

ఆహా ఏమి ఉన్నతి! శ 

దేశ ప్రగతి 
- బి.హెోచ్‌.పి. సాయిరాజు, ఏలూరు 


భారతీయ సోదరా! 
మనదేశ ప్రగతి అద్వితీయమురా! 
దేశకీర్తి పొగడగ 
ప్రజల నోళ్లు చాలవురా! 
తెల్గోళ్ళను తరిమి కొట్టి 
శక్తి యుక్తులు కూడగట్టి 
“జన్మభూమి”ని నమ్ముకొని 
జాగృతమైన దమ్ముమనది! 
లౌకిక రాజ్య స్థితితో 
సనాతన వ్యవస్థతో 
అధునాతన శక్తి కలసి 
కదులుతున్న జాతి మనది! 
(ప్రవాహాల కడ్డుకట్టి 
జోడెద్దుల సాగునుండి 
యంత్రం దాకా సాగిన 
విప్లవాత్మక వైనమిది! 
పరమాణువు పగులకొట్టి 
రోదసినే అందుకొనుచు 
ఆదర్శ దిశగా సాగుతున్న 
సాంకేతిక దేశమిది! 
ఉద్దండులు ధీశక్తుల 
యుద్ధంలో జయమంది 
నిత్య వృద్ది నొాందుతున్న 
జాతికెన్ని వెతలో కదా...! 
వృక్షాలే కూలిపోవ 
కాలుష్యం కమ్ముకొనగ 

దేశం కంపించి పోవ 
ఆరోగ్యము కుంటువడియె 

సరిలేని ప్రణాళికలు 

నిరుద్యోగికి పెక్కుపాట్టు 
మేధావుల వలసలతో 

“దేశహాని” జరుగుతోంది 
మా“నవత”కు విలువలేక 
వ్యామోహ స్వామ్య మాయె 

“నవ” లోకం ఈ రీతిగ 
ఊరుకోదు! ఊరుకోదు! 

అవినీతికి త్వరలోనే 

ఆయువు ఇక తీరుతుంది 
నిరాశలను, నిట్టూర్పుల, 
యువతరమే తరమాలిక శే 

దేశ ప్రగతి - యువకుల కర్తవ్యం 
= రాచకొండ రాజయ్య, భువన గిరి 


“దేశమును (ప్రేమించు మన్నా! మంచియన్నది పెంచుమన్నా!” 
అన్నాడు ఆనాడు గురజాడ 

దేశం గురించే పట్టించుకోక, దేశాన్ని ఎలాగో దోచుకొని 

తన సుఖాన్నే కాంక్షిస్తున్నారీ నాడు 

దేశం మాకేమిచ్చిందని ఉస్సురు మంటారు 

ఈ దేశానికి మేము ఏమిచ్చామని కాస్తైనా యోచించరు 
చదివీ, చదివీ, అలసి పోయామని 

తిరిగీ, తిరిగీ, వేసారినామని 

ఉద్యోగాలిక అలభ్యమని నిరుత్సాహంతో 

దేశంపైన, ప్రభుత్వం పైన తిరుగుబాటు చేయాలనీ 

విప్లవమే ప్రగతికి శరణ్యమని కొందరు విప్లవ బాట నడుస్తూ 
తూటాలు చేతబట్టి దేశ విద్రోహక శక్తులుగా మారి 

దేశ విధ్వంసక చర్యలకు పాటు పడుతూ 

విదేశాలతో చేతులు కలిపి 

దేశ సమైక్యతనే నాశనము చేయపూను కుంటున్నారు 
మాదక (ద్రవ్యాలకూ, మత్తు మందులకూ బానిసలై 

ఎంగిలి బీడీలకూ ఎగబడుతూ 

మంగళ కరమగు జీవితాన్ని నింగళాలతో కాల్చుకుంటున్నారు 
అమూల్యమైన కాలాన్ని వృధా పుచ్చుతూ 

కాలం గడిస్తే చాలని ఆలోచించే యువత 

దేశభవితవ్యం కోసం ఒక్కసారి ఆలోచించాలి! 

స్వార్ధపు బుద్ధితో తన కోసం కాకుండా 

ఈ దేశంలో పుట్టి పెరిగి, ఈ తల్లి బుణం తీర్చుకొనుటకు 
పవిత్ర భారత భూమిపై ప్రమ మమకారాలను పెంచుకోవాలి 
చదవని వాడు సరేసరి 

చదివిన వాడిక్కూడా ఉద్యోగాల్లేవు - అంటూ 

ఇంజనీయర్హు, డాక్టర్లంతా పాశ్చాత్య దేశాలకు ఎగబడితే 

పేద భూమి భరత భూమి ఏమి కావాలి? 

అందుకే .... యువశక్తి మేల్కొని 

వారి శక్తి నంతా ఈ దేశానికే అంకితం చేస్తే 

భారత దేశం ప్రగతి పధంలో పురోగమించుట ఖాయం శే 

ఓ యువతా! మేలుకో! 
ఇదుటీప్‌; పుష్పవేణి, విశాఖపట్టణం 


సన్నని జరీచీర అగ్గిపెట్టిలో బెట్టి 
రాణివారికిచ్చిన ఖ్యాతి మనది 
కానీ కట్టుబట్టల్లేని పరిచారికలున్నా 
పట్టించుకోని దేశ ప్రగతి మనది 
కంప్యూటర్ల తయారీని బహుగొప్పగా చెప్పుకునేవారు 
పకల బలపం లేని బడి పిల్లల గురించి ఆలోచించరు 
ఏమంటే సోమాలియాలోని పిల్లల్ని చూపుతారు 
రాకెట్‌ ప్రయోగాల్లో మోగే రొదరొద ధ్వనులు 
దోమల నివాసాల్లో మెసిలే ప్రజల యెదల ధ్వనులు 
రా 
ఒక్కటే నేస్తం - కానీ ఒక్కటే తేడా 
అదే మంటే అవి ఆకాశంలో - ఇవి నేలపై నిదురించే గుండెల్లో 
అప్పులకుప్పలు ఆడుకుని అలసిపోయింది మనదేశం 
ఒప్పులకుప్పలు ఆడుకునే తీరిక లేకపోయింది పాపం! 
స్కాములదోమలు కాటువేయగా డి.డి.టి కమీషన్లు వాపోతున్నాయి 
కోట్టుఖర్చుపెట్టేది ప్రభుత్వం, నిండేదినాయకుల కోట్టు; 
జనుల కష్టాలు, బహుకోట్టు, వినలేక 
న! 
విసిగిపోతున్నాయి మన దేశపు కోర్టులు 
నక్సలైట్ల బుర్రల్లో లైట్లు ఉన్నాయనీ 
మిలిటెంట్ల ముంగిట్లో టెంటులున్నాయనీ 
౮ యా 
టైగర్ల మెడకి టైలు చుట్టుకున్నాయనీ 
దారి మళ్ళించే నాయకుల దగాలింకెన్నాళ్ళు? 
గాంధీజి కలలు కల్లలు - నెహ్రూగారి ఆశ నిరాశ 
సగటు జీవుడి బతుక్కు పెడుతుందిచిల్లి 
ఆర్నెల్ల కోసారి వచ్చే గవర్నమెంటు జీతాలనిల్లు 
ఎక్కడ ఉందయ్యా ప్రజాస్వామ్యం? తెలియదు గమ్యం 
ఉరకలు వేసే ఉడుకురక్తం కారాదు వ్యర్థం 

ఆలోచించి చేస్తేనే యుక్తం - అప్పుడే నశిస్తుంది స్వార్ధం 
నాయకత్వం వహించేవాడు నాయకుడు = 

బూజు పట్టిన కుర్చీలకు కావల్సింది యువకుడు 

నీతి నిజాయితీలను నిద్రలేపు బ్రదర్‌! 

ఇంతకాలం పోయిన నిద్ర చాలు! మేలుకొలుపు పాడు! 
అవినీతిని అన్యాయాల్ని శాశ్వతంగా తొలగించాలి 

కొత్తగా వచ్చిన మార్పులను జనులు గమనించాలి 

దేశ సౌభాగ్యం ప్రతియువకుని కర్తవ్యం! 

విజయశాంతినే అడగాలంటే మళ్ళీ మొదటికొస్తుంది వ్యవహారం, 
కాబట్టి బ్రదర్‌! 

నాయకుడు నరనరాన పాకే నవ భారత నిర్మాణ సాధకుడు న్‌ 

నా కలం గళం విప్పింది 
- ఆరుద్ర సుదర్శన్‌, ఆత్మకూరు, మహాబూబ్‌నగర్‌ 


మానవత్వాన్ని మరచిపోయి మనషులన్నది ఎరుకలేక 

తలలు తెగ నరుక్కునేందుకు తహతహలాడే తమ్ముళ్లకోసం 
దానవత్వాన్ని దౌర్జన్యంగా మార్చి 'దాదాగిరి” చేస్తున్న 
దగాకోర్డు నా అన్నల కనువిప్పు కోసం, 

మాదక ద్రవ్యాల మత్తులో మునిగి తేలుతూ 

మతి చలించి తిరుగుతున్న యువతలో నవత కోసం 
తరతరాలుగా అంతరాలను పెంచుతున్న 

కుళ్ళు కులమత విభేదాల మార్పుకోసం 

స్వార్థ రాజకీయంతో “స్కాం” ల సంగ్రామంలో 
దేశపురోగతిని అధోగతి పాల్టేస్తున్స నయవంచకుల 

తెగ తెంచడం కోసం 

చీకటి బ్రతుకులను వెలిగించడం కోసం 

యువతరంలోని నరనరాల్లో దేశభక్తిని నింపి 

ఆశయసాధనకై భరతమాతకు భగత్‌సీంగ్‌లను 

అగ్గిపిడుగు అల్లూరులను ఇవ్వాలని 

నా తల్లి భారతికి హారతిగా అక్షరాలను అలరిస్తూ, 

పదాలతో పలకరిస్తూ, నిజాన్ని నిలదీస్తూ 

అవినీతి గుండెల్లో గునపాలు గుచ్చేందుకు 

నా కలం గళం విప్పింది శే 

విజయాన్ని సాధించు 
- ఏ. దామోదర్‌, ఆత్మకూరు, మహబూబ్‌నగర్‌జిల్లా 


నవతర యువతర శక్తీ! మేలుకో! మేలుకో! 

చైతన్యంతో నీ దేశం ఏలుకో! 

తల్లి అయిన దేశం కొరకు తనయుడువై తరలిరా! 

నీ అణువణువూ దేశ సేవకు వదలరా! 

పదవంటే - హవాలా, కుంభకోణ స్కాములనో 

బ్రతుకు కొరకు పదవులని ఏనాడు అనుకోక 

పగలనక రేయనక క్షణక్షణం (శ్రమించు 

రాజకీయ రాక్షసత్వం కబళించు 

కామాంధుల కళ్ళు తెరిపించు 

గాంధీజీ కలలు గన్న స్వాతంత్ర్యంకై స్పందించు 

అర్ధరాత్రి ఆడదాన్ని నడిరోడ్డున నడిపించు 

దేశప్రగతి సాధనలో లేరురా నీకు ఎదురు, 

గర్జించు - గాంఢ్రించు ఇంకెందుకు నీకు బెదురు 
అమరజీవి, అల్లూరి అడుగుల్లో పయనించు 

దేశ ప్రగతియే నీ ధ్యేయంగా, ప్రతి అడుగును కదిలించు 
భారతంలో కృష్ణుడవై సారథ్యం వహించు 

పట్టు వదలని వి[క్రమార్కుడివి నీవై పోరాడు 

నలుదిక్కుల ప్రగతి పాట గొంతెత్తి పాడు 

ప్రతి యువకుడు నేతాజీలా, శివాజీలా దేశంకై పోరాడి 
అంబెడ్కర్‌ను, ఆంధ్రకేసరిని ఆదర్శం చేసుకుని 

అంటరాని తనాన్ని, నిరక్షరాస్యతను, పేదరికాన్ని రూపుమాపు 
మారణహోమాలను, మాణభంగాలను హతమార్చు 
లంచగొండితనం మత్తుమందు బారినుండి దేశాన్ని రక్షించు 
ఈ చరిత్ర పుటల్లో, దేశ ప్రజల గుండెల్లో నీ పేరును లిఖించు 
దానాల్లో నీ హస్తం కర్టుడు, రంతిదేవుళ్లను మించాలి 
ధర్మాల్లో నీ నామం ధర్మరాజుని దాటాలి 

ధైర్య సాహసాల్లో నీ అడుగు కట్ట బ్రహ్మన పై అడుగు కావాలి 

ప్రతి యువకుడు ఓ సైనికుడై నడుం కట్టి కదలాలి 

వేసే ప్రతి అడుగు దేశానికి ఓ కొత్త మలుపు అవ్వాలి 

ఆ రవియే అస్తమించి, చుక్కలు, చంద్రుడు నిదురోయినా 

నీ లక్ష్యం వదలకు - బెబ్బుల్ని చేదించు - మెరుపుల్ని చిందించు 

కర్తవ్యంతో కాలాన్నే శాసించు - మరో చరిత్రను సృష్టించు 

ఉదయించే సూర్యుడివై ఉద్యమాన్ని శాసించు 

కురుక్షేత్ర సంగ్రామంలోని అభిమన్యుడిలా లంఘించు 

కవిగాంచని, రవిగాంచని చోట నీవు గాలించు 

వీరుడవై ధీరుడవై విజయాన్ని సాధించు శో 

వేయవోయి పూలబాట 
- టి. పాండురంగం, హైదరాబాదు 


యువకుడా! నవయువకుడా! 
వేయవోయి పూలబాట 

నిలపవోయి గాంధిమాట 

నడువవోయి ముందుకు 

ఎగురవేయి (ప్రగతి జెండ 

రగిలించు చైతన్య జ్యాల 

ఈ స్వర్ణోత్పవవేళ 

వెలిగించవోయి 

విజ్ఞానపు చిరుదివ్వెను 

అజ్ఞానపు అంధకారంలో 

ఎలుగెత్తి చాటవోయి 

భరతదేశం భాగ్యమైనదని 

ఆనందపు లహరిలో 

పాడవోయి విజయగీతం 

మధుమాసపు కోయిలవై శే 

ప్రగతికి హారతి 
- వై. ప్రేమ్‌ కుమార్‌, హైదరాబాద్‌ 


కుంభకోణపు దుండగుల 
పూలబంతుల వలె చెండాడవే ఓ భారతి! 
తునుమాడవే మా భారతి! 
దేశ ప్రగతిని పిల్లిలాగా 
న్‌ 

కళ్ళు మూసి మేసే రాక్షసుల 
పీక నొక్కి వేయవే ఓ భారతి! 
ముందుకు సాగవే మా భారతి! 
బరితెగించిన బడా చోరు 
మేక వన్నె పులుల మూతులు 
బిగియబట్టి తరిమి కొట్టవే ఓ భారతి! 
ఉరిమి చూడవే మా భారతి! 
నీ తనయుల గుండెకాయల 
గండికొట్ట నీయకమ్మా! 
జాతి వేసిన ప్రగతి మెట్లు 

ని. 
పెకల నీయకమ్మా! 
మహాశక్తిగా నవతరానికి 
శక్తి ప్రసాదించవే ఓ భారతి! 
ప్రజలకు దారి చూపవే మా భారతి! ల్‌ 

